

احمدیت نے دنیا کو کیا دیا؟

از قلم

مولانا عطاء الجیب صاحب راشد

امام مسجد فضل لندن

Ahmadiyyat ne duniya ko kia diya? (Urdu)
(What has Ahmadiyyat given to the World?)

Full text of a speech delivered by Maulana Ataul Mujeeb Rashed, Imam of the Fazl Mosque, London at the 37th Jalsa Salana (Annual Gathering) of UK held on 25-27 July 2003.

Printed at Raqeem Press, Islamabad, Surrey UK

First edition: August 2003

مندرجات

7	پیش لفظ
10	احمدیت کیا ہے؟
13	زندہ خدا عطا کیا
18	حقیقی اسلام
19	پاکیزہ اسلامی معاشرہ
21	پاکیزہ تبدیلیاں
25	خلافت احمدیہ کا انعام
28	نظامِ جماعت
30	اختلاف مسائل میں صحیح فیصلہ
30	وفات حضرت عیسیٰ علیہ السلام
32	ختم نبوت کا حقیقی مفہوم
33	قرآن مجید کا ارفع مقام
36	روحانی خزانہ

39	خدمت کے میدان میں سرگرم عمل
41	بے لوٹ خدمتِ خلق
44	ایم ٹی اے MTA
46	مالی قربانیاں
50	اولاد کی قربانی
52	قربانیوں کے وسیع میدان
55	تبليغِ اسلام کا جذبہ اور قربانیاں
59	قبولیتِ دعا کا عرفان اور تجربہ
63	اختتامیہ

پیش لفظ

جماعت ہائے احمد یہ برطانیہ کا ۳۳ واں جلسہ سالانہ ۲۵۔۲۶ اور ۲۷ جولائی ۲۰۰۳ کو اسلام آباد (ٹلفورڈ۔ سرے) میں منعقد ہوا۔ اس جلسہ کو یہ خصوصیت حاصل تھی کہ یہ خلافت خامسہ کا برطانیہ میں منعقد ہونے والا پہلا جلسہ سالانہ تھا اور اس لحاظ سے بھی پہلا جلسہ سالانہ تھا جس میں سیدنا حضرت امیر المؤمنین مرتضیٰ اور احمد خلیفۃ المسیح الخامس ایدہ اللہ تعالیٰ بنصرہ العزیز نے بطور خلیفۃ المسیح شرکت فرمائی۔ آپ کے پرمغز اور دلوں میں حرارت ایمانی پیدا کرنے والے زوردار خطابات شرکاء جلسہ کے لیئے ازدواج علم و یقین کا موجب ہوئے فالحمد لله علی ذالک۔

اس تاریخی جلسہ میں اس عاجز کو ”احمدیت نے دنیا کو کیا دیا؟“ کے موضوع پر تقریر کرنے کی سعادت ملی۔ تقریر کی تیاری سے قبل میں نے حسب سابق حضور انور ایدہ اللہ تعالیٰ بنصرہ العزیز کی خدمت اقدس میں دعا کے لئے موبدانہ درخواست کی تو حضور انور نے ازراہ شفقت جواباً تحریر فرمایا:

”آپ کا خط ملا ہے۔ اللہ تعالیٰ آپ کو اپنی تقریر کے لیئے احسن رنگ میں تیاری کی توفیق عطا فرمائے۔ آپ کے دماغ کو روشن فرمائے اور زبان کی گر ہیں کھول

دے۔ رب اشرح لی صدری و پسرلی امری والی دعا کا ورد کرتے رہیں اور مضمون کی تیاری شروع کر دیں۔ اللہ فضل فرمائے اور آپ کی نصرت فرمائے۔“

الحمد لله ثم الحمد لله كه اللہ تعالیٰ نے ان دعاؤں کی برکت سے ہر قدم پر میری راہنمائی اور دشمنی فرمائی۔ فالحمد لله علی ذالک۔

متعدد احباب نے اس خواہش کا اظہار فرمایا کہ موضوع کی اہمیت اور مضمون کی مستقل افادیت کے پیش نظر اس تقریر کو کتابی شکل میں شائع کر دیا جائے تو بہت مناسب ہو گا۔ چنانچہ اس تقریر پر خاکسار نے نظر ثانی بھی کی اور بعض ضروری اضافہ جات کے ساتھ اب یہ احباب جماعت کی خدمت میں پیش ہے۔

اللہ تعالیٰ سے دعا ہے کہ وہ اس کوشش کو قبول فرمائے اور اس کتاب کی اشاعت ہر لحاظ سے بہت مفید اور بار برکت ثابت ہو۔ خدا کرے کہ یہ کتاب غیر از جماعت دوستوں کے لئے بھی تسلی اور تشفی کا موجب ہو اور انہیں قبول حق کی توفیق عطا ہو آئیں۔

کتاب کی اشاعت کے سلسلہ میں مکرم و سیم احمد طاہر اور عزیزم بلاں احمد و سیم نے میری معاونت کی ہے۔ اللہ تعالیٰ انہیں اسکی بہترین جزا عطا فرمائے آئیں۔

خاکسار
عطاء الجب راشد
امام مسجد فضل - لندن

بسم الله الرحمن الرحيم

احمدیت نے دنیا کو کیا دیا؟

هو الذى ارسل رسوله بالهدى ودين الحق ليظهره على الدين كله

ولو كره المشركون (سورة الصاف آيت ۱۰)

ترجمہ: وہی ہے جس نے اپنے رسول کو ہدایت اور دین حق کے ساتھ بھیجا تاکہ
وہ اسے دین (کے ہر شعبہ) پر کلیتہ غالب کر دے خواہ مشرک بر امنا نہیں۔

یہ موضوع دراصل ایک سوال ہے جو غیر احمدی حضرات کی طرف سے اٹھایا جاتا ہے۔
اس سوال میں تعجب بھی ہے اور تحسیں بھی، استفسار بھی ہے اور چھپا ہوا اعتراض بھی۔ مسلمان تو
عام طور پر اس پہلو سے یہ سوال اٹھاتے ہیں کہ ہمارا دین، اسلام، ہر کاظم سے مکمل ہے۔ اس مکمل
دین کے بعد احمدیت ہمیں کس طرح کچھ مزید عطا کر سکتی ہے۔ اگر یہ کہا جائے کہ احمدیت نے دنیا
کو کوئی نئی بات عطا نہیں کی، صرف اسلام ہی کا پیغام دیا ہے تو پھر ان کا جواب یہ ہوتا ہے کہ ہمیں

اسلام بہت کافی ہے، ہمیں احمدیت کی ضرورت نہیں۔ اور غیر مسلم حضرات یہ جانا چاہتے ہیں کہ آخر اسلام و احمدیت میں کیا فرق ہے اور اسلام سے ہٹ کر احمدیت نے وہ کوئی نئی بات پیش کی ہے جس پر ہمیں غور کرنا چاہیے۔ یہ دو طرفہ سوال تفصیلی جواب کا مقاضی ہے اور یہی تفصیل میں کسی حد تک بیان کرنے کی کوشش کروں گا۔ و باللہ التوفیق

احمدیت کیا ہے؟

احمدیت، احیائے اسلام اور عالمگیر غلبہ اسلام کی وہ عالمگیر تحریک ہے جو اللہ تعالیٰ کے اذن اور اس کی تائید سے جاری ہوتی۔ احمدیت وہ پودا ہے جو مالکِ حقیقی نے اپنے ہاتھ سے لگایا۔ وہ خود اس کی آبیاری کرتا اور حفاظت کرتا ہے۔ اسی قادر و قیوم خدا کا وعدہ ہے کہ اس کے ہاتھ سے قائم کردہ یہ آسمانی تحریک دنیا میں پھیلے گی، ترقی کرے گی اور بالآخر کل دنیا پر محیط ہو جائے گی۔

احمدیت اس خوشخبری کی علمبردار تحریک ہے کہ اللہ تعالیٰ کے اس وعدہ کے پورا ہونے کا وقت اب قریب آگیا ہے۔ اللہ تعالیٰ نے اپنے وعدوں کے مطابق اس دور آخرین میں ہمارے آقا حضرت محمد عربی ﷺ کے احقر ترین غلام اور رسول پاک ﷺ کے سب سے بڑے عاشق اور فدائی حضرت مرزا غلام احمد قادری علیہ السلام کو مسح موعود اور امام مہدی کے منصب پر فائز فرمایا۔ آپ کی آمد کا مقصد مخصوص اور مخصوص احیائے اسلام، اشاعتِ اسلام اور غلبہ اسلام ہے۔ اسلام کی تعلیمات، جن کی بنیاد اللہ تعالیٰ کے لفظی اور قطعی کلام قرآن مجید پر ہے، ہر لحاظ سے مکمل اور تاقیامت محفوظ رہنے والی ہیں۔ ان میں تبدیلی، ترمیم یا اضافہ کا سوال ہی پیدا نہیں

ہوتا۔ نہ کوئی نیادِین آ سکتا ہے اور نہ کوئی شریعت جاری ہو سکتی ہے۔ رسول خدا ﷺ نے پیشگوئی فرمائی تھی کہ دو رَّا خرین میں اُس زمانے کے مسلمان اسلام کو بھلا دیں گے اور اپنے من گھڑت عقائد اور اعمال کو اسلام کا نام دینے لگ جائیں گے۔ پیشگوئی میں یہ بھی ذکر تھا کہ جب حالت یہ ہو جائے گی تو حیم و حُم خدا اپنے محبوبؐ کے نام لیواوں کی اس خبرِ امت کو بے یار و مددگار نہیں چھوڑے گا۔ بلکہ ان کی دشگیری اور راہنمائی کے لئے امام مہدی علیہ السلام کو مبعوث فرمائے گا جو یحیی الدین و یقیم الشریعة کے مطابق دین اسلام کو زندہ کرے گا اور شریعت اسلامیہ کو قائم کرے گا۔ وہ اپنی عظیم قوتِ قدسیہ سے انہی نام کے مسلمانوں کو کام کے مسلمان بنادے گا اور اس روحانی انقلاب اور حقیقی اسلام کی عالمگیر اشاعت کے ذریعہ بالآخر اسلام ساری دنیا پر غالب آ جائے گا۔

احمدیت اس صداقت کا اعلان ہے کہ اللہ تعالیٰ کے یہ سب وعدے پورے ہو چکے اور جس کے آنے کا وعدہ تھا وہ آچکا۔ وہ آیا اور بڑی عظمت اور شوکت کے ساتھ اس نے وہ سب کچھ کروکھایا جو وعدوں میں مذکور تھا۔ احمدیت نے دنیا کو اسلام سے ہٹ کر کچھ بھی نہیں دیا اور نہ ہی کچھ دیا جاسکتا ہے کیونکہ اسلام ہر لحاظ سے مکمل ترین مذهب ہے۔ ہاں احمدیت نے دنیا کو حقیقی اسلام دیا۔ زندہ خدا دیا، زندہ رسول سے روشناس کیا اور زندہ کتاب پر زندہ یقین عطا کیا۔ احمدیت نے دنیا کو وہ سب کچھ دیا جو وقت کی ضرورت تھی۔ احمدیت نے عقائد کی اصلاح بھی کی اور اعمال کی بھی۔ احمدیت نے دنیا کو حقیقی اسلام سے روشناس کرایا۔ احمدیت نے دنیا کو صحیح اسلامی تعلیمات کا عرفان عطا کیا۔ دیگر مذاہب پر اسلام کے مکمل غلبہ کی بنیاد استوار کی۔ اسلام کی زندگی کا زندہ و تابندہ عملی نمونہ دکھایا۔ احمدیت نے قرون اولیٰ کی تاریخ دوہراتے ہوئے اپنے

مانے والوں میں ایک پاکیزہ روحانی انقلاب پیدا کر دیا۔ الغرض یہ سب کارہائے نمایاں سرانجام دینے کے بعد زمانے کا امام، بانیِ مرام اس دنیا سے رخصت ہوا اور آج اسکی جماعت اصلاح عالم، خدمتِ انسانیت اور اشاعتِ اسلام کی سچی تڑپ کے ساتھ ساری دنیا میں یہ عزم صمیم لئے سرگرم عمل ہے کہ

محمود کر کے چھوڑیں گے ہم حق کو آشکار
 روئے زمیں کو خواہ ہلانا پڑے ہمیں

احمدیت ایک شجر سدا بہار ہے۔ یہ درخت ہے جس کو مالکِ حقیقی نے اپنے ہاتھ سے لگایا۔ اس کے ثرات شیریں اور عالمگیر ہیں۔ عام طور پر ایک درخت کو ایک ہی قسم کے پھل لگاتے ہیں۔ لیکن یہ عجیب درخت ہے جس کو ہر قسم کے تازہ تازہ پھل لگتے ہیں اور پھل دینے کا کوئی ایک موسم نہیں۔ ہر آن اسکی شاخیں شیریں میوں سے لدی رہتی ہیں۔ یہ اسلام کی احیاء نو کا درخت ہے۔ یہ احمدیت کا زندگی بخش درخت ہے۔ یہ حضرت محمد مصطفیٰ ﷺ کے غلام صادق اور ہمارے امام عالی مقام حضرت مسیح موعود علیہ السلام کے درخت وجود کا مظہر، وہ شجرہ طیبہ ہے جس کی فیض رسانی کا دامن، زمان و مکان کی حدود سے بہت بالا ہے۔ یہ ایک زندہ درخت ہے جس پر کبھی خزان نہیں آتی۔ یہ درخت حادث کی آندھیوں میں اور بھی تیزی سے پھیلتا پھولتا اور پھل دیتا ہے۔ جو اس کو کاٹنے کی کوشش کرتا ہے وہ خود کا ٹا جاتا ہے۔ جو اس کو نقصان پہنچانے کا ارادہ کرتا ہے وہ خود خائب و خاسرا اور ناکام و نامراد ہو جاتا ہے۔ یہ مبارک درخت ہے جس کا رکھوا لا خود خدا ہے اس کی حفاظت اور ترقی کا ذمہ دار وہی قادر و توانا ہے جو سب جہانوں کا مالک

جس طرح نہ زمین کے ذریعے گئے جاسکتے ہیں نہ آسمان کے تارے۔ اسی طرح ناممکن ہے کہ شجر احمدیت کے شیریں ثمرات کا حاطہ کیا جاسکے۔ احمدیت کے حق میں ظاہر ہونے والے آفاتی اور زمینی نشانوں کا شمار ممکن نہیں۔ اسی طرح احمدیت نے ساری دنیا کو جو فوضی عطا کئے، جو برکتیں اور انعامات اہل دنیا کو دیئے اور اس شجرہ طیبہ کو جو شیریں پھل لگے اور لگتے چلے جا رہے ہیں ان کو گنے کی کوشش تو کی جاسکتی ہے لیکن ان کو حاطہ بیان میں لانا کسی طرح پر بھی ممکن نہیں!

علمگیر غلبہ اسلام کے عظیم الشان مقصد کی خاطر احمدیت نے کیا کیا اور احمدیت نے دنیا کو کیا دیا؟ یہ ایک ایسا سوال ہے جس کے متعدد جوابات ہو سکتے ہیں اور ہر جواب اپنے اندر ایک دلکشی اور رعنائی رکھتا ہے کیونکہ ہر جواب دراصل احمدیت کے حسین چہرے کے کسی ایک پہلو سے نقاب کشائی کرنے والا اور اس آسمانی پیغام صداقت کے حسن کو اجاگر کرنے والا ہے

زندہ خدا عطا کیا

اللہ تعالیٰ کی ہستی پر ایمان اور یقین درحقیقت مذہب کی بنیاد اور روحانیت کا مرکزی نقطہ ہے۔ اس کے بغیر مذہب کا تصور ہی کا عدم ہو جاتا ہے۔ اسلام نے خدا تعالیٰ کی ہستی کو ایک زندہ حقیقت کے طور پر پیش کیا ہے جو اس ساری کائنات کا خالق و مالک اور رب العالمین ہے۔ اس خدا کا دیدار اس دنیا میں ممکن ہے۔ اسلام کا پیش کردہ خدا ایک زندہ اور حی و قیوم خدا ہے اس کی ہستی کا ایک ثبوت یہ ہے کہ وہ اپنے بندوں کی دعاویں کو مستتا اور ان کا جواب دیتا ہے۔ اللہ تعالیٰ فرماتا ہے:

ادعونی استجب لكم

(سورہ مومن آیت ۲۱)

کہ اے میرے بندو! مجھے پکارو میں تمہاری دعائیں سنوں گا اور اسی خدا کا یہ وعدہ بھی ہے کہ اگر تمہارا ایمان سچا ہوگا اور تم استقامت کی چٹان پر پنچتگی سے قائم ہو گے تو تمہیں وحی والہام کی دولت عطا ہوگی اور تم فرشتوں سے ہمکلام ہو سکو گے۔ اس دنیا میں بھی اور آخرت میں بھی۔ لیکن افسوس کہ جب اس دور آخرین میں مسلمانوں پر عقائد و اعمال میں کمزوری کا دور آیا تو انہوں نے ان پیاری تعلیمات کو یکسر فراموش کر دیا۔ مجیب الدعوات زندہ خدا پر ان کا ایمان اٹھ گیا۔ اللہ تعالیٰ کی لقاء اور وحی والہام کے مکمل ہو گئے۔ یہ ساری باتیں جو قرق آن مجید میں بڑی شوکت اور تحدی کے ساتھ بیان ہوئی ہیں اور جو دراصل اسلام کو سب مذاہب سے ممتاز کرتی ہیں افسوس کہ اس دور کے مسلمان ان سب باتوں سے کلیئہ نا آشنا ہو گئے۔ خدا تعالیٰ کی پیاری ہستی کا دل ربا تذکرہ ان کی مجالس سے منفود ہونے لگا۔ کوئی نہ تھا جو خدا کے زندہ کلام کی بات کرتا ہو۔ قبولیت دعا کا ذکر بھی ایک قصہ پارینہ بن گیا۔ اس انتہائی تاریکی اور مالیوی کے عالم میں قادیان کی گمنام بستی سے یہ نعرہ تو حید بڑے جلال سے بلند ہوا

وہ خدا اب بھی بناتا ہے جسے چاہے کلیم
اب بھی اس سے بولتا ہے جس سے وہ کرتا ہے پیار
یہ پُر شوکت اعلان حضرت بانی سلسلہ عالیہ احمد یہ حضرت مرزا غلام احمد قادریانی علیہ الصلوٰۃ والسلام کا تھا۔ آپ نے دل شکستہ مسلمانوں کو یہ نوید سنائی کہ ہمارا خدا ایک زندہ خدا ہے جس کی پیاری صفات حسنے میں سے کوئی صفت بھی مرور زمانہ سے معطل نہیں ہوتی۔ وہ آج بھی سنتا ہے جیسے پہلے سنتا تھا، وہ آج بھی بولتا ہے جیسے پہلے بولتا تھا۔ فرمایا:
”زندہ مذہب وہ ہے جس کے ذریعہ سے زندہ خدا ملے۔ زندہ خدا وہ ہے جو تمیں

بلا واسطہ ملہم کر سکے اور کم سے کم یہ کہ ہم بلا واسطہ ملہم کو دیکھ سکیں۔ سو میں تمام دنیا کو خوشخبری دیتا ہوں کہ یہ زندہ خدا اسلام کا خدا ہے۔“

(بیوی اشٹہار اسٹیشن لندن ۱۹۸۲ء جلد ۲ صفحہ ۳۱)

آپ نے اپنی ذات اور ذاتی تجربہ کو بطور ثبوت پیش کرتے ہوئے دنیا کو یہ خوشخبری عطا کی کہ دیکھو خدا نے مجھے اس نعمت سے سرفراز فرمایا ہے۔ آپ نے فرمایا:

”خدا تعالیٰ کے ساتھ زندہ تعلق ہو جانا بجز اسلام قبول کرنے کے ہرگز ممکن نہیں۔ ہرگز ممکن نہیں۔۔۔۔ آدمیں تمہیں بتلواؤں کہ زندہ خدا کہاں ہے اور کس قوم کے ساتھ ہے۔ وہ اسلام کے ساتھ ہے۔ اسلام اس وقت موسیٰ کا طور ہے جہاں خدا بول رہا ہے۔ وہ خدا جو نبیوں کے ساتھ کلام کرتا تھا اور پھر چُپ ہو گیا آج وہ ایک مسلمان کے دل میں کلام کر رہا ہے۔“

(روحانی خواں مطبوعہ لندن ۱۹۸۳ء جلد ۱۱ صفحہ انجام آنکھم صفحہ ۲۲)

آپ کا یہ اعلان ایک انقلاب آفریں اعلان تھا جس نے مذہب کی دنیا میں ایک تہمکہ مچا دیا۔ اللہ تعالیٰ کی ہستی کا یہ نقیب اور شاہد ایک متفاہی طبیسی وجود ثابت ہوا جس کی طرف سعید فطرت لوگ قافلہ در قافلہ آنے لگے اور اس وجود کے فیضان سے سیراب ہو کر با خدا انسان بن گئے یہ وہ گروہ قدسیاں تھا جو ایک عالم کے لئے خدا نمائی کا وسیلہ بن گیا۔

احمدیت کے ذریعہ اللہ تعالیٰ نے دنیا پر احسان عظیم فرمایا کہ دنیا کو وہ برگزیدہ مسح موعود اور امام مہدی عطا کیا جس نے دنیا کو زندہ خدا کی خبر دی، زندہ خدا کی زندہ تجلیات پر ایک زندہ ایمان اور محکم یقین بخشنا۔ اپنی ذات کو ہستی باری تعالیٰ کے ایک زندہ گواہ کے طور پر پیش کیا۔ اور

اپنے ماننے والوں میں اپنی عظیم قوت قدسیہ کے ذریعہ ایسا پاکیزہ انقلاب پیدا کیا کہ وہ خدا نما وجود بن گئے۔ احمدیت نے ایسے خدا نما قدوسیوں کا ایک گروہ کیشہ دنیا کو عطا فرمایا جن کے زندگی بخش تجربات ہمیشہ نسل انسانی کے لئے خدا نمائی کے راستوں کو منور کرتے رہیں گے۔

ہزاروں مثالوں میں سے ایک مثال عرض کرتا ہوں۔ حضرت مسیح موعود علیہ السلام کے ایک صحابی حضرت مولوی محمد الیاس خان صاحب[ؒ] بیان کرتے ہیں کہ ریاست قلات کے قاضی القضاۃ عبدالعلی اخوندزادہ نے مستونگ کے ایک بڑے مجمع میں علی الاعلان آپ کو مخاطب کرتے ہوئے کہا کہ میں آپ سے پوچھتا ہوں کہ کیا سارے صوبہ سرحد میں آپ کو کوئی روحانی پیر نہیں ملا جو آپ نے پنجاب جا کر ایک پنجابی مرزا غلام احمد قادریانی کی بیعت کر لی ہے؟

حضرت مولوی صاحب[ؒ] نے جو بر جستہ اور ایمان افروز جواب دیا وہ سننے سے تعلق رکھتا ہے۔ آپ نے فرمایا:

”در اصل بات یہ ہے اخوندزادہ صاحب! مجھ سے میرا خدا مگم ہو گیا تھا۔ میں ہر مذہب میں اس کوڈھونڈتا رہا۔ ہر مذہب مجھے پرانے تصویں کی طرف لے جاتا۔ میں ہر ایک سے پوچھتا کیا وہ خدا اب بھی بولتا ہے؟ تو وہ کہتے اب نہیں بولتا۔ میں مسلمانوں کے بہتر فرقوں میں سے ہر ایک کے پاس گیا، تو انہوں نے بھی مجھے یہی جواب دیا کہ حضرت محمد مصطفیٰ ﷺ کے بعد اب خدا نہیں بولتا۔ وحی کا دروازہ مطلق بند ہے۔ تب میں اس نتیجہ پر پہنچا کہ خدا حقیقت نہیں ہے۔ بلکہ ایک فلسفہ ہے، جو پرانے تصویں پر مخصر ہے۔ ورنہ اللہ تو وہ ہونا چاہئے، جس کی تمام صفات حسنہ کی کان ہو، کوئی صفت بھی معطل نہ ہو۔ یہ کیسے ہو سکتا ہے کہ

پہلے بولتا تھا اور اب اس کی صفت تکم پر مہر لگ جائے۔ میں عنقریب دھریا
ہونے والا تھا۔ پیچھے سے ایک نرم ہاتھ نے میرے کندھے کو پکڑا اور کہا: کیوں
محمد الیاس کیا بات ہے، کیوں پریشان ہے، میں نے کہا کہ خدا کی حقیقت معلوم
ہو گئی، وہ ایک فلسفہ ہے۔ حقیقت میں نہیں ہے۔ کیونکہ جس سے پوچھتا ہوں وہ
بھی کہتا ہے کہ خدا پہلے بولا کرتا تھا، اب نہیں بولتا۔ اس نے میرا ہاتھ پکڑا اور یہ
شخص حضرت مرزا غلام احمد قادریانی تھے۔ اور کہا آؤ میں تمہیں بتلاتا ہوں، وہ خدا
اب بھی بولتا ہے۔ شرط یہ ہے کہ تم میرے ہاتھ پر بیعت کرو کیونکہ میں خدا کی
طرف سے مجھ اور مہدی ہوں وہ خدا تم پر بھی نازل ہو جائے گا۔ اگر چاہے تو تم
سے بھی کلام کرے گا۔ اب عبدالعلی اخوندزادہ صاحب، میں خدا کی ذات کی قسم
کھاتا ہوں، جس کی جھوٹی قسم کھانا لعنیوں کا کام ہے کہ مرزا غلام احمد قادریانی کا
خدا مجھ سے بھی کلام کرتا ہے۔ میں آپ سے پوچھتا ہوں کوئی ہے جو دعویٰ سے
کہے کہ خدا سے بولتا ہے؟ تمام مجمع پر سننا چھا گیا اور کچھ دیر خاموشی رہی اور
کسی طرف سے کوئی جواب نہ آیا تو مولوی صاحب نے فرمایا: میں ایسے مسلک
اور ایسے فرسودہ اسلام کو جو صرف رسوم و بدعاں کا اسلام رہ گیا ہے کیا کروں؟
جس میں خدا کلام نہیں کرتا اور کیوں نہ مرزا غلام احمد قادریانی کے اسلام کو قبول
کروں جو حقیقی اسلام ہے جس سے خدا ملتا ہے اور پیار اور محبت کے کلام سے
نوازتا ہے۔“

(حیات الیاس۔ مصنفہ عبدالسلام خان۔ ص ۱۱۸)

یہ ہے وہ زندہ خدا اور اسکی زندگی کا ایمان افروز تجربہ جو احمدیت نے دنیا کو عطا کیا ہے!

حقیقی اسلام

احمدیت نے دنیا کو کیا دیا؟ اس کا ایک جواب یہ ہے کہ احمدیت نے دنیا کو حقیقی اسلام عطا کیا۔ وہ اسلام جو ہمارے آقا و مولیٰ حضرت محمد مصطفیٰ ﷺ کا مقدس اسلام ہے۔ وہ سچا اور حقیقی پیغام ہدایت جو قرآن مجید پر منی ہے جس کی بہترین تفسیر سنت رسولؐ اور جس کی بہترین تفصیل احادیث رسولؐ میں نظر آتی ہے۔ حق یہ ہے کہ انسانیت کے دکھوں کا مدارا اور کل عالم کی خرابیوں کا اگر کوئی تریاق دنیا میں ہے تو وہ یہی اسلام ہے جس کی تعلیمات نے عرب کے وحشی، مشرک اور بے دین معاشرہ میں یکدفعہ ایسا انقلاب پیدا کر دیا کہ نہ پہلے کسی آنکھ نے دیکھانے کسی کان نے سنا۔ ہاں وہی انقلاب جو ہمارے ہادی و مولیٰ حضرت محمد مصطفیٰ ﷺ کی اندھیری راتوں کی دعاؤں کا نتیجہ تھا جس نے ضلالت و گمراہی کے سب زنگ دھوڑا لے اور گناہوں کی تاریکیوں کو کاٹ کر نیکی، ہدایت اور روحانیت کا آفتاًب عالمتباًب دنیا پر چڑھا دیا۔ یہی سچا اسلام ہے اور یہی اسلام ہے جو آج بھی دنیا کی سب خرابیوں کا علاج ہے۔ یہی حقیقی اسلام ہے جو اس زمانہ میں احمدیت نے دنیا کو دیا۔ احمدیت نے دنیا کو کوئی نیا اسلام نہیں دیا بلکہ احمدیت تو نام ہے ہر نئے اور خود ساختہ اسلام کو ختم کرنے کا۔ اور محمد مصطفیٰ ﷺ کے لائے ہوئے حقیقی اسلام کو دوبارہ قائم کرنے کا۔ احمدیت نے اس حقیقی اسلام کی زندہ مثالیں دنیا کو عطا کیں اور اسلام کے اس زندہ اور زندگی بخش پیغام کے عملی نمونے دنیا کو دکھائے۔ یہ ایک ایسی حقیقت ہے جس کا اعتراف غیروں نے بھی بر ملا کیا۔

عالم اسلام کے مشہور مفکر اور شاعر علامہ اقبال کہتے ہیں:

In the Punjab the essentially Muslim type of character has found a powerful expression in the so-called Qadiani-sect;

(The Muslim community- A sociological study by Iqbal)

”پنجاب میں اسلامی سیرت کا ٹھیک نامونہ اس جماعت کی شکل

میں ظاہر ہوا ہے جسے فرقہ قادریانی کہتے ہیں“

(اردو ترجمہ از مولانا ظفر علی خان بحوالہ ملت بیضاء پر ایک عمرانی نظر طبع اول ۱۹۷۰ء باب اہتمام م۔ع۔)

سلام آئینہ ادب چوک مینار۔ انارکلی لاہور نیز ہفت روزہ رفتار زمانہ لاہور بابت ۲۰ ستمبر ۱۹۲۹ء صفحہ ۱۸)

مشہور صاحب الرائے اسلامی مصنف اور صحافی علامہ نیاز فتح پوری نے حضرت مسیح

موعود علیہ السلام کے متعلق لکھا:

”اس میں کلام نہیں کہ انہوں نے یقیناً اخلاق اسلامی کو دوبارہ زندہ کیا اور ایک

ایسی جماعت پیدا کر کے دکھادی جس کی زندگی کو ہم یقیناً اسوہ نبی کا پرتو کہہ سکتے

ہیں“

(ملاحظات نیاز فتح پوری مرتبہ محمد احمد شاہد ناشر جماعت احمدیہ کراچی صفحہ ۲۹ بحوالہ رسالہ نگار لکھنؤ نمبر ۱۹۵۹ء)

پاکیزہ اسلامی معاشرہ

آج عالم اسلام انتشار کا شکار ہو چکا ہے۔ محبت و اخوت نام کی چیز من حیث المجموع
مسلمانوں کے دلوں سے عنقا ہو چکی ہے۔ مسلم ممالک کے شہر فاشی اور بد کرداری کے مرکز بن

چکے ہیں۔ ان کی بستیاں اور گلی گوچے اسلامی اخلاق سے عاری نظر آتے ہیں۔ اسلامی ملکوں کے اخبارات دیکھ کر یوں لگتا ہے کہ ساری دنیا کے جرائم نے ان ممالک میں ڈیرہ ڈال رکھا ہے۔ اسلامی تعلیمات اور اخلاقی اقدار کا اس حد تک دیوالیہ نکل چکا ہے کہ اس بد کردار معاشرہ کو اسلام سے منسوب کرنا دین اسلام کی سخت توہین ہے۔ اس حالت کو دیکھ کر یہ شعر زبان پر آتا ہے کہ

وائے ناکامی متاع کارواں جاتا رہا

کارواں کے دل سے احساس زیاد جاتا رہا

جب اس معاشرہ کے لوگ یہ سوال کرتے ہیں کہ احمدیت نے دنیا کو کیا دیا؟ تو ان کے لئے ہمارا ایک جواب یہ ہے کہ احمدیت نے ہلاکت کے گڑھے پر کھڑی دنیا کو حق اور سلامتی کا راستہ دکھایا ہے۔ احمدیت نے دنیا کو ایک سچا اور پاکیزہ اسلامی معاشرہ عطا کیا ہے جو صحیح اسلامی تعلیمات اور اقدار پر مبنی ہے۔ اگر کسی کو چشم بصیرت عطا ہو تو اسے یہ معاشرہ ہر ملک میں اور ہر بُستی میں احمدیہ جماعت کے اندر نظر آ سکتا ہے جہاں اللہ اور رسول کی محبت کے تذکرے جاری ہیں، جہاں کی راتیں اور دن عبادت میں گزرتے ہیں، جہاں اسلام کی تعلیم و تدریس کے باقاعدہ نظام جاری ہیں، جہاں تربیت اور اصلاح اخلاق کی خاطر دن رات کوششوں کا ایک لامتناہی سلسلہ جاری ہے۔ جہاں نیکیوں سے محبت اور بدیوں سے نفرت کی جاتی ہے جہاں مسابقت بالخیرات کے روح پر نظارے دکھائی دیتے ہیں، جہاں قرون اولیٰ کے صحابہ کے رنگ میں رنگیں ہو کر جان و مال کے نذرانے پیش کئے جاتے ہیں۔ کس کس بات کا ذکر کروں یہ وہ زندہ اور زندگی بخش معاشرہ ہے جو اللہ تعالیٰ کے فضل سے احمدیت کی برکت سے دنیا میں قائم ہو چکا ہے اور جس کا دائرہ وسیع سے وسیع تر ہوتا جا رہا ہے۔

احمدیت نے اس دور آخرین میں دنیا کو جو اسلامی معاشرہ عطا کیا ہے یہ دراصل ابتداء ہے اس عالمگیر روحانی انقلاب کی جس کی برکت سے دنیا اس صدی میں انشاء اللہ ایک روح پرور نظارہ دیکھے گی۔ نئی زمین ہو گی اور نیا آسمان اور ساری دنیا اسلام کے آفتاب عالمتات کے نور سے منور ہو جائے گی۔ آج احمدیت کا عالم اسلام پلکہ کل دنیا کے لئے پیغام یہ ہے:

آؤ لوگو کہ یہیں نور خدا پاؤ گے
لو تمہیں طورِ تسلی کا بتایا ہم نے

پاکیزہ تبدیلیاں

سیدنا حضرت مسیح موعود علیہ الصلوٰۃ والسلام کا وجود پارس پتھر کی طرح ایک فیض رسال بابرکت وجود تھا۔ جو بھی اس سے سچا تعلق پیدا کرتا اس کی دنیا بدل جاتی۔ خاک کے ذریعے ثریا سے ہمکنار ہو جاتے۔ ان کی پرانی زندگیوں پر ایک موت وارد ہو جاتی۔ ایک نئی روحانی زندگی ان کو نصیب ہوتی۔ گناہوں کی آلالش سے پاک صاف ہو کر نیکیوں کے مجسمے بن جاتے اور جو نیکیوں کے ابتدائی مرحل میں ہوتے وہ کچھ اس طرح راہ سلوک پر دوڑنے لگتے کہ دیکھتے ہی دیکھتے اعلیٰ روحانی مدارج پر جا پہنچتے۔ روحانی اور پاکیزہ انقلاب کی عظیم دولت ہے جو احمدیت نے دنیا کو عطا کی اور اس کا سلسلہ آج بھی جاری و ساری ہے۔

حضرت مسیح موعود علیہ السلام نے فرمایا:

”میں دیکھتا ہوں کہ میرے ہاتھ پر ہزار ہا لوگ بیعت کرنے والے ایسے ہیں کہ پہلے ان کی عملی حالتیں خراب تھیں اور پھر بیعت کرنے کے بعد ان کے عملی

حالات درست ہو گئے اور طرح طرح کے معاصری سے انہوں نے توبہ کی اور نماز کی پابندی اختیار کی اور میں صدھا ایسے لوگ اپنی جماعت میں پاتا ہوں کہ جن کے دلوں میں یہ سوژش اور پیش پیدا ہو گئی ہے کہ کس طرح وہ جذباتِ نفسانیہ سے پاک ہوں۔“

(روحانی خزانہ مطبوعہ لندن ۱۹۸۲ء جلد ۲۲، حقیقتہ الوجی صفحہ ۸۶)

ہندوستان کے ایک مشہور عالم دین مولوی حسن علی صاحب^ر ۱۸۹۳ء میں حضرت مسیح موعود علیہ السلام کے دامن سے وابستہ ہوئے۔ دینی خدمات کی وجہ سے ہندوستان میں ان کا بڑا شہرہ تھا۔ کسی نے ان سے پوچھا کہ آپ کو بیعت کر کے کیا ملا۔ جواب دیا:

”مردہ تھا، زندہ ہو چلا ہوں۔ گناہوں کا علانیہ ذکر کرنا اچھا نہیں... قرآن کریم کی جو عظمت اب میرے دل میں ہے حضرت پیغمبر خدا ﷺ کی عظمت جو میرے دل میں اب ہے، پہلے نہ تھی۔ یہ سب حضرت مرزا صاحب کی بدولت ۔۔۔ ہے“

(تائید حق مؤلفہ مولوی حسن علی صاحب۔ بار سوم ۲۳ دسمبر ۱۹۳۲ء۔ اللہ بخش سٹیم پریس قادیان صفحہ ۷۹)

حضرت مولانا غلام رسول راجکی^ر بیان کرتے ہیں کہ نواب خان صاحب تخلیل دار نے ایک بار حضرت مولانا نور الدین^ر سے پوچھا کہ مولانا! آپ تو پہلے ہی باکمال بزرگ تھے۔ آپ کو حضرت مرزا صاحب کی بیعت سے زیادہ کیا فائدہ حاصل ہوا۔ اس پر حضرت مولانا صاحب^ر نے فرمایا:

”نواب خاں! مجھے حضرت مرزا صاحب کی بیعت سے فوائد تو بہت حاصل ہوئے ہیں لیکن ایک فائدہ ان میں سے یہ ہوا ہے کہ پہلے مجھے حضرت نبی کریم

صلی اللہ علیہ وسلم کی زیارت بذریعہ خواب ہوا کرتی تھی، اب بیداری میں بھی ہوتی ہے،
 (حیات نور مصنفہ شیخ عبدالقادر صاحب سابق سوداگر مل صفحہ ۱۹۳)

تاریخ احمدیت ایسی مثالوں سے بھری پڑی ہے کہ احمدیت نے نئے شامل ہونے والوں کی زندگیوں میں ایک عظیم روحانی انقلاب پیدا کر دیا۔ ان کو گناہوں کی آلاش سے پاک کر کے اسلامی تعلیمات پر سچا عامل بنادیا۔ ان میں ایسے بھی تھے جو احمدی ہونے سے قبل علاقہ کے خطرناک ڈاکو تھے احمدیت نے ان کو ایسا بدل کر وہ خدا نما وجود بن گئے۔ ایسے بھی تھے کہ رشتہ لینا ان کا روزانہ کا معمول تھا احمدی ہوئے تو نوٹوں کی بوری کمر پر اٹھا کر گاؤں گاؤں پھر کریہ اعلان کرتے کہ جس کسی نے مجھے رشتہ دی تھی وہ اپنی رقم مجھ سے واپس وصول کر لے۔ ایسے عیسائی بھی تھے جو ہر شام سونے سے قبل رسول خدا ﷺ کو گالیاں دیکر سویا کرتے تھے۔ احمدی ہوئے تو عرق گلاب سے منہ صاف کر کے درود و سلام پڑھنے کے بعد بستر پر دراز ہوتے!

انگلستان کے بشیر آرچر ڈا صاحب عیسائیت سے توبہ کر کے ۱۹۲۴ میں احمدی مسلمان ہوئے۔ جوئے اور شراب نوشی سے توبہ کی۔ اسلامی تعلیم کے ایسے پابند ہوئے کہ دعا گو بزرگ انسان بن گئے۔ نظام وصیت میں شامل ہوئے، ۱/۳ حصہ کی وصیت کی۔ زندگی وقف کی اور پہلے انگریز مبلغ کے طور پر لمبا عرصہ بھر پر خدمت کی توفیق پائی۔

سیرالیون کے علی Rogers نے عالم جوانی میں احمدیت قبول کی جبکہ ان کی بارہ بیویاں تھیں۔ اسلامی تعلیم کی اجازت کے مطابق صرف چار بیویاں اپنے پاس رکھیں اور باقیوں کو رخصت کر دیا۔

(بحوالہ ماہنامہ انصار اللہ ربوبہ۔ مارچ ۱۹۸۳ صفحہ ۳۰، ۳۱)

امریکہ کے ایک مشہور موسیقار نے احمدیت قبول کی تو موسیقی کی رغبت بالکل ٹھنڈی پڑ گئی۔ اپنی ساری مصروفیات اور ان سے ملنے والی کثیر آمد کو نظر انداز کر کے درویشانہ زندگی اختیار کر لی۔ تجد کے پابند ہو گئے۔ ایسے عاشق رسول بن گئے کہ آنحضرت ﷺ کا نام لیتے ہی آنکھوں سے آنسو روای ہو جاتے!

(بحوالہ ماہنامہ خالدر بود جنوری ۱۹۸۸ صفحہ ۳۰)

خطبہ جمعہ حضرت خلیفۃ المسیح الرابع رحمہ اللہ تعالیٰ فرمودہ ۱۶۵ فروری ۱۹۸۷ء)

نیک اور پاکیزہ تبدیلیوں کے یہ واقعات کوئی افسانے نہیں۔ یہ حقیقتیں ہیں اور ایسی مجزانہ اور ایمان افروز حقیقتیں ہیں جن سے احمدیت کا دامن بھرا ہوا ہے۔ یہ کرشمے جگہ جگہ نظر آتے ہیں اور دنیا کا ہر خطہ ان پر شاہدنا طق ہے۔ حضرت مسیح موعود علیہ السلام خود فرماتے ہیں:

”میری جماعت نے جس قدر نیکی اور صلاحیت میں ترقی کی ہے یہ بھی ایک مجرزہ ہے“

(سیرت المهدی مطبوعہ قادیانی ۱۹۳۵ جلد اول صفحہ ۱۶۵)

ہندوستان کے ایک اخبار نے اس حقیقت کا اعتراف ان الفاظ میں کیا:

”قادیانی کے مقدس شہر میں ایک ہندوستانی پیغمبر پیدا ہوا جس نے اپنے گرد و پیش کوئی اور بلند اخلاق سے بھر دیا۔ یہ اچھی صفات اس کے لاکھوں ماننے والوں کی زندگی میں بھی منعکس ہیں،“

(ستیسمین دبلیو ۱۲ فروری ۱۹۲۹ بحوالہ تحریک احمدیت از برکات احمد صاحب راجکی مطبوعہ قادیانی ۱۹۵۸ صفحہ ۱۳)

خاکسار عرض کرتا ہے کہ لاکھوں کا زمانہ تو کب کا گزر چکا اب تو کروڑوں کا زمانہ آگیا

ہے اور اربوں کا زمانہ بھی کچھ دور نہیں۔ یہ عالمگیر روحانی انقلاب زندگی اور امید کا وہ پیغام ہے جو احمدیت نے دنیا کو دیا۔ حضرت مسیح موعود علیہ السلام نے کیا ہی بحق فرمایا تھا:

”اس درخت کو اس کے بچلوں سے اور اس نیزؑ کو اسکی روشنی سے شناخت کرو گے“

(روحانی خزانہ مطبوعہ لندن ۱۹۸۳ء، جلد ۳، فتح اسلام صفحہ ۳۳)

خلافت احمدیہ کا انعام

جماعت احمدیہ نے دنیا کو نہ صرف حقیقی اسلام سے آگاہ کیا بلکہ وہ روحانی نظام قیادت بھی عطا کیا جس کو اسلامی اصطلاح میں نظام خلافت کہا جاتا ہے۔ یہ وہ بابرکت نظام ہے جس کا وعدہ اللہ تعالیٰ نے اپنے مومن بندوں سے کیا کہ اعمال صالح کی شرط کے ساتھ یہ انعام انہیں ملتا رہے گا۔ قرون اولیٰ میں اللہ تعالیٰ نے یہ نعمت خلافت راشدہ کی صورت میں عطا فرمائی جو بعد ازاں ملوکیت میں بدلتی اور بالآخر بالکل ختم ہو کر رہ گئی۔ اس نعمت سے محرومی کے ساتھ مسلمان عملًا ہر اعتبار سے قدر مذلت میں گر گئے۔ ہربات میں نخوست اور ہر میدان میں ہر بیت ان کا مقدر بن گئی۔

اللہ تعالیٰ نے احیاء اسلام کے لئے حضرت امام مہدی علیہ السلام کو مبعوث فرمایا۔ آپ کو امتی نبوت کا منصب عطا کیا اور اپنے وعدہ کے مطابق کہ

ما کانت نبوة قطّ الا تبعتها خلافة

(کنز العمال از علامہ علاء الدین علی جلد ۱۱ صفحہ ۱۱۵ حدیث ۳۱۲۳۳ الطبعۃ الاولی دار الكتب العلمیہ بیروت لبنان - ۱۹۹۸)

جماعتِ احمدیہ میں نظامِ خلافت کو جاری فرمایا۔ وہ جنہوں نے اس نعمتِ خداوندی سے منہ موڑا وہ گمراہی اور تاریکی میں بھٹکتے رہے اور آج بھی محرومی اور ناکامی ان کا نصیب بنتی ہے۔ لیکن وہ جنہوں نے نورِ خلافت سے اپنے سینوں کو منور کیا۔ اس شمعِ خلافت پر پروانہ وار فدا ہوئے اور خلیفہ وقت کی ہر آواز پر لبیک لبیک کہتے ہوئے جان و مال اور عزت و آبرو کے نذر انے پیش کرنے کو اپنی سعادت سمجھا، دیکھو اور سنو کہ ان پر کس طرح خدا تعالیٰ کے غیر معمولی فضلوں کی موسلا دھار بر سات ہوتی۔

نظامِ خلافت کی برکت سے جماعتِ احمدیہ یونیکی کے ہر میدان میں ترقی اور مضبوطی عطا ہوتی۔ خوف کی ہر حالت امن میں بدلتی رہی۔ آج ساری دنیا میں یہ واحد جماعت ہے جو خلافت کے باہر کست نظام سے فیضیاب ہے۔ جماعت کی تاریخ اس بات پر گواہ ہے کہ مخالفت کی ہر تحریک خلافت کی چٹان سے ٹکرائی پاش پا شہوتی رہی۔ پیغامیوں کا فتنہ ہو یا احرار یوں کا، ۵۳ کے ملک گیر ہنگامے ہوں یا ۷۷ کے بھیاں کے فسادات اور یا ۸۲ کے بعد کے لذراش واقعات جن کے نتیجہ میں پاکستان کی سر زمین جگہ جگہ معصوم احمد یوں کے خون سے رنگین ہو گئی، خلیفہ وقت کی اولوزم قیادت اور راہنمائی میں جماعت ہر آزمائش کے وقت مومنانہ شان کے ساتھ آگے سے آگے بڑھتی رہی۔ خلافت کی برکت سے جماعت نے فتوحات کی بلندیوں کو چھوڑا اور اُنکی فدائیت، قربانی، اور والہانہ عشق و وفا کے معیار بلند سے بلند ہوتے گئے۔ مصائب کے بھڑکتے شعلوں میں بھی کوئی ان کے چہروں کی مسکراہیں نہ چھین سکا۔ وہ جس نے کہا تھا کہ میں احمد یوں کے ہاتھوں میں کشکول کپڑا دوں گا، وہ تختیہ دار پر لٹکتا نظر آیا اور جس نے یہ تعلیٰ کی تھی کہ میں قادر یا نیت کے کینسر کو ختم کر کے دم لوں گا وہ اسی دنیا میں جہنم کی آگ میں ایسا بھسم ہوا کہ جسم کا کوئی

ایک حصہ بھی سلامت نہ رہ سکا۔

خلافت کا یہ انعام ایک خداداد انعام ہے یہ نظام انسانی تدبیروں سے نہیں بلکہ خدا کے ہاتھ سے قائم ہوتا ہے۔ یہ نظام وحدت امت کی جان ہے۔ یہ شیرازہ بندی کی اساس ہے۔ فتح وظفر کی کلید ہے۔ یہ مونوں کے ایمان و یقین کی نشانی ہے۔ اسی نظام خلافت سے اسلام کی حیاتِ نو ابستہ ہے۔ یہی ہے وہ بارکت آسمانی نظام جس کے قیام کی بشارت ہمارے آقا مولیٰ حضرت محمد مصطفیٰ ﷺ نے ان الفاظ میں دی تھی

ثم تكون خلافة على منهاج النبوة

(مسند احمد بن خبل جلد ۲ صفحہ ۲۷۳ مطبوعہ المکتب الاسلامی للطبعاء والنشر بیروت)

خدائے ذوالمنون کا ہم پر احسان ہے کہ اس نے ہمیں خلافت کی یعنی عطا کی ہے جو اس بات کا ثبوت ہے کہ ۲۷ فرقوں کے مقابل پر یہی وہ واحد جماعت ہے جو اللہ تعالیٰ کی نظر میں اس انعام کی مستحق اور صراطِ مستقیم پر گام زن ہے۔ پس یہ ہے وہ عظیم الشان پیغام جو اللہ تعالیٰ نے اس نظام خلافت کے ذریعہ ساری دنیا کو دیا ہے کہ اے وہ لوگو جو حصارِ عافیت کی تلاش میں ہو، اگر تم واقعی امن و سلامتی کی راہوں کے متلاشی ہو تو آؤ اس نظامِ خلافتِ احمد یہ کے عافیت بخش سائے تلے آ جاؤ کہ آج اس سایہ کے سوا کوئی اور سایہ نہیں جو تمہیں حقیقی امن و سکون اور حقیقی زندگی عطا کر سکے۔ آؤ اور اس روحاںی نظام وحدت کے سایہ میں آ جاؤ و گرنہ یاد رکھو کہ خلافت کے بغیر تمہارے نصیب میں گمراہی بدنبی اور ناکامی کے سوا کچھ نہیں۔ امام الزمان کی یہ آواز سنو:

قوم کے لوگو ادھر آؤ کہ نکلا آفتاب
وادیٰ ظلمت میں کیا بیٹھے ہو تم لیل و نہار

صدق سے میری طرف آؤ اسی میں خیر ہے
ہیں درندے ہر طرف، میں عافیت کا ہوں حصار

نظام جماعت

ہمارے آقا و مولیٰ عبیّ خدا، محمد مصطفیٰ صلی اللہ علیہ وسلم سے پوچھا گیا کہ جب آخری زمانے میں مسلمان 73 فرقوں میں بٹ جائیں گے تو ان میں صحیح راستہ پر گامزن ایک خوش نصیب فرقہ کو ہم کس طرح پہچان سکیں گے؟ صاحب جو امّعُ الْكَلِمٍ صلی اللہ علیہ وسلم نے اس مشکل سوال کا جواب صرف لفظوں میں دیدیا۔ فرمایا:

و هي الجماعة

(مسند احمد بن حبیل جلد ۲ صفحہ ۱۰۲ مطبوعہ بیروت و سنت ابن ماجہ کتاب الفتن باب

افتراق الامم۔ دارالكتب العلمیہ بیروت)

خوب کھول کر سن لو کہ جنتی فرقہ کی نشانی یہ ہے کہ وہ ایک جماعت ہوگی۔ نام بھی جماعت اور کام بھی جماعت۔ جماعت کے لفظ کی خوبی اس میں ہوگی۔ اس ایک لفظ میں پہچان کی کنجی ہے۔ جماعت کا لفظ ایسی متعدد اور منظم جمعیت کی طرف اشارہ کرتا ہے جو بنیان مرصوص ہو، جس کا ایک واجب الاطاعت امام ہوا اور جماعت کا ہر فرد نظام کے ساتھ پوری طرح مسلک ہو۔ آج دنیا کے پرده پر اگر یہ کیفیت کسی اسلامی گروہ پر صادق آتی ہے تو وہ صرف اور صرف جماعت احمدیہ ہے اور یہی وہ تصورِ جماعت اور نظام وحدت اور منظم نظام جماعت ہے جو جماعت احمدیہ نے مسلمانوں کی پرالگندگی کے اس دور میں ان کو عطا کیا ہے۔ جماعت احمدیہ کو اللہ تعالیٰ کے فضل و کرم نے نظامِ خلافت عطا کیا ہے جو علیٰ منہاج النبوة قائم ہے۔ خلیفہ خدا

بناتا ہے وہ جماعت کا روحانی اور انتظامی سربراہ اور اس کا دل ہوتا ہے۔ خلیفہ وقت خدا کو جوابدہ اور ہر فرد خلیفہ کو جوابدہ ہوتا ہے۔ نظامِ خلافت کے تابع جماعتِ احمدیہ کے اندر ایک ایسا مضبوط، مستحکم اور تفصیلی نظامِ جماعتِ قائم ہے جو ہر پہلو سے بے مثال ہے۔

صدرِ انجمنِ احمدیہ جماعت کا مرکزی انتظامی ادارہ ہے۔ مختلف شعبہ جات کے لئے نظارتیں قائم ہیں۔ پاکستان سے باہر کے ممالک میں تبلیغ و اشاعتِ اسلام کے لئے تحریکِ جدید کا وسیع نظام جاری ہے۔ دینہاتی علاقہ جات میں خصوصیت سے تبلیغ و تربیت کے لئے وقفِ جدید کا نظام موجود ہے اب اس کا دائرہ کاریروںی ممالک تک وسیع ہو چکا ہے۔ دینی اور فقہی امور میں راہنمائی کے لئے دارالافتاء اور تنازعات کے نپٹانے کے لئے دارالقضاء کا نظام ہے۔ نظامِ خلافت کے بعد سب سے اہم مشاورتی ادارہ مجلس شورای کے نام سے ساری دنیا میں قائم ہے۔ ترقی پذیر ممالک میں تعلیمی اور طبی میدانوں میں خدمت کے لئے نصرت جہاں سکیم جاری ہے۔ مالی امور کی گمراہی کے لئے بیت المال کا نظام ہر سطح پر مضبوط اور مستحکم ہے۔ جماعت کے اندر مردوں اور عورتوں کی دینی تعلیم و تربیت کی گمراہی اور ترقی کے لئے النصار اللہ۔ خدامِ احمدیہ، اطفالِ احمدیہ، بجنة اماء اللہ اور ناصراتِ احمدیہ کی الگ الگ ذیلی تنظیمیں موجود ہیں جو برآ راست خلیفہ وقت کی گمراہی میں کام کرتی ہیں۔ اسکے علاوہ اس منظم نظامِ جماعت کے اندر متعدد ادارے قائم ہیں جو اپنے اپنے دائرة کار میں مختلف تعلیمی، تربیتی، اشاعتی اور رفاقتی خدمات سر انجام دے رہے ہیں۔

یہ ایک بہت ہی اجمالی اور ناتمام خاک ہے اس عظیم الشان نظامِ جماعت کا جو جماعت احمدیہ میں قائم ہے۔ یہ ایک مکمل انتظامی، تربیتی اور روحانی نظام ہے جو اس دور میں خلافتِ راشدہ

احمد یہ کے ذریعہ دنیا کو عطا ہوا ہے جس کی کوئی مثال سارے عالم اسلام میں بلکہ ساری دنیا میں کہیں دکھائی نہیں دیتی۔ یہ نظام اپنی ذات میں صداقت احمدیت کا ایک زندہ نشان ہے۔ یہ اسکی پچان بھی ہے اور اسکی غیر معمولی عالمگیر ترقیات کی جان بھی!

اختلافی مسائل میں صحیح فیصلہ

حدیث نبوی میں مذکور الفاظ حَكْمًا عَدَ لَا کے مطابق سیدنا حضرت مسیح موعود علیہ الصلوٰۃ والسلام نے مسلمانوں کے مابین اختلافی مسائل میں اللہ تعالیٰ سے علم فرمایا کہ صحیح فیصلہ فرمایا۔ آپ نے مسلمانوں کو صحیح اسلامی عقائد کا عرفان عطا کیا۔ غلطیوں سے آگاہ کیا اور مختلف امور کے بارہ میں ان کی غلطیوں کی اصلاح کی نیز عقلی و نقلي دلائل سے ثابت کیا کہ دراصل یہی سچ اسلامی عقائد ہیں۔ عقائد کی اصلاح کے میدان میں جماعت نے دنیا کو جو فیضان عطا کیا اسکی تفصیل بہت لمبی ہے۔ چند امور کی طرف اشارہ کرتا ہوں۔

وفات حضرت عیسیٰ علیہ السلام

مسلمانوں میں ایک بہت ہی خوفناک اور بے بنیاد یہ عقیدہ را پا گیا تھا کہ حضرت عیسیٰ علیہ السلام فوت نہیں ہوئے بلکہ آج بھی آسمان پر زندہ موجود ہیں اور وہی آخری زمانہ میں آسمان سے نازل ہو کر امت محمد یہ کو ہولناک خطرات سے بچائیں گے اور ان کے نجات دہنده ہوں گے۔ ظاہر ہے کہ یہ عقیدہ آنحضرت ﷺ کی ارفع شان سے متصادم اور سخت گستاخی کا موجب ہے۔ کیونکہ اس سے لازم آتا ہے کہ رسول پاک ﷺ تو مشکلات کی چکی میں پستے رہے۔ شعب ابی طالب کا واقعہ ہو یا ہجرت مدینہ کا۔ طائف کا سفر ہو یا غزوہ احد اور حنین کا موقع۔ ان

سب موقع پر اللہ تعالیٰ نے نعوذ باللہ آپ کی تو مدد اور دشکیری نہ کی اور جب حضرت عیسیٰ علیہ السلام پر مشکل کی گھڑی آئی تو خدا تعالیٰ کی محبت اور قدرت جوش میں آگئی اور حضرت مسیح علیہ السلام کو آسمان پر اٹھالیا گیا۔ وہ اب تک زندہ ہے اور جب آخری زمانہ میں امت مسلمہ ہر طرف سے حملوں کی زد میں ہوگی، جب دجالی طاقتیں ہر طرف سے اس پر چڑھ دوڑیں گی تو اس وقت یہی اسرائیلی نبی ان کے لئے نجات دہنده کے طور پر آئے گا۔ یہ ایک ایسا عقیدہ ہے جس کو لیکر عیسائی آنحضرت ﷺ کے مقابل پر حضرت مسیح ناصری کی فضیلت ثابت کرتے اور مسلمان اس خود ساختہ غلط عقیدہ کی بناء پر کچھ بھی جواب دینے کے قابل نہ تھے۔

احمدیت آئی اور اس نے اس غلط عقیدہ سے عالم اسلام کو نجات بخشی۔ حضرت مسیح موعود علیہ اسلام نے دنیا پر واضح کیا کہ حیات مسیح کے عقیدہ کا قرآن مجید اور مستند احادیث میں کہیں کوئی ذکر نہیں بلکہ قرآن مجید کی ۳۰ آیات اور بے شمار احادیث سے ان کی طبعی موت ثابت ہوتی ہے۔ عقلی طور پر بھی حیات مسیح کا عقیدہ صفات باری سے متصادم، شرک پیدا کرنے والا اور رسول اکرم ﷺ کی شان اقدس کو گرانے والا عقیدہ ہے۔ تاریخی شواہد اور زمانہ حال کے اکتشافات سے بھی وفات عیسیٰ کی تائید ہوتی ہے۔ احمدیت نے دنیا کو یہ نوید سنائی کہ آج امت مسلمہ اپنی اصلاح اور راہنمائی کے لئے کسی غیر قوم کے نبی کی محتاج نہیں بلکہ سچ تو یہ ہے کہ آج ہر امت اور ساری انسانیت اپنی اصلاح کے لئے امت محمدیہ کی محتاج ہے۔ پس خوشی سے اچھلو اور سجدات شکر بجا لاؤ کہ آج غلامان محمد میں سے ایک جلیل القدر روحانی فرزند کو اللہ تعالیٰ نے غلام احمد کے طور پر بھیجا ہے جو اپنے آقا و مولیٰ محمد مصطفیٰ ﷺ کے نقشی پا کی برکت سے امام الزماں بنایا گیا۔ دیکھو اور سنو اور دنیا کو بتا دو کہ

برتر گمان و وہم سے احمد کی شان ہے
جس کا غلام دیکھو مسح الزمان ہے

ختم نبوت کا حقیقی مفہوم

فیضان ختم نبوت کے بارہ میں بھی مسلمانوں میں غلط فہمی پائی جاتی تھی اور آج بھی
بکثرت یہی عقیدہ مسلمانوں میں پایا جاتا ہے کہ جس وجود کو خدا تعالیٰ نے ساری کائنات کے لئے
باعث رحمت بنا کر بھیجا اس نے آکر رحمت کو عام کرنے کی وجاء خدائی رحمت کے اعلیٰ ترین
چشمہ نبوت کو ہمیشہ ہمیشہ کے لئے بند کر دیا۔ گویا جس نعمت کا وعدہ خدا تعالیٰ نے قرآن مجید میں
مومنوں کو ایک بشارت کے رنگ میں دیا تھا اس کا دروازہ کلیّۃ بند اور مسدود کر دیا گیا۔ کیا اس
سے زیادہ بھی انک اور خطرناک اور رسول پاک ﷺ کی ارفع داعلی شان سے متсадام کوئی اور
عقیدہ بھی تصور میں آسکتا ہے؟ خاتم النبیین کے حقیقی مفہوم کو سمجھے بغیر لفظوں کے فقیر مسلمانوں نے
اپنے غلط تصورات کے نتیجہ میں عیسائیوں کو رحمتِ دو عالم حضرت محمد مصطفیٰ ﷺ کی شانِ اقدس
میں گستاخی اور بدزبانی کے موقع خود فراہم کئے لیکن افسوس کہ ان کی غیرت و محیت بیدار نہ ہوئی
اور نہ انہیں غور و فکر اور تدبر کرنے کی توفیق ملی۔

سیدنا حضرت مسیح موعود علیہ السلام نے بانگ دہل یا اعلان فرمایا کہ ختم نبوت کا صحیح
مفہوم یہ ہے کہ ہمارے آقا و مولیٰ حضرت خاتم النبیین محمد مصطفیٰ ﷺ دنیا کے ہر بنی سے افضل و
اعلیٰ اور بزرگ و برتر ہیں۔ کل عالم کی نجات آپ کے دامن سے وابستہ ہے اور آپ کا فیضان
قیامت تک جاری و ساری ہے۔ اب ہر روحانی انعام اور برکت آپ کی غلامی سے مشروط کر دی

گئی ہے۔ جو پائے گا آپ کے وسیلہ سے پائے گا اور جو اس درستے نہیں پاتا وہ محروم از لی ہے۔
حضرت مسیح پاک علیہ السلام نے فرمایا:

”هم جب انصاف کی نظر سے دیکھتے ہیں تو تمام سلسلہ نبوت میں سے اعلیٰ درجہ کا جوان مرد نبی اور زندہ نبی اور خدا کا اعلیٰ درجہ کا پیارا نبی صرف ایک مرد کو جانتے ہیں یعنی وہی نبیوں کا سردار، رسولوں کا فخر، مرسلوں کا سرتاج جس کا نام محمد مصطفیٰ واحد محبّتی ﷺ ہے جس کے زیر سایہ دل دن چلنے سے وہ روشنی ملتی ہے جو پہلے اس سے ہزار برس تک نہیں مل سکتی تھی“،

(روحانی خزانہ مطبوعہ لندن ۱۹۸۳ء جلد ۱۲، سراج منیر صفحہ ۸۰)

نیز فرمایا

”اللہ جل شانہ نے آنحضرت ﷺ کو صاحبِ خاتم بنایا۔ یعنی آپ کو اضافہ کمال کے لئے مہر دی جو کسی اور نبی کو ہرگز نہیں دی گئی۔ اسی وجہ سے آپ کا نام خاتم النبیین ٹھہرا۔ یعنی آپ کی پیروی کمالات نبوت بخشتی ہے اور آپ کی توجہ روحانی نبی تراش ہے اور یہ قوت قدسیہ کسی اور نبی کو نہیں ملی“،

(روحانی خزانہ مطبوعہ لندن ۱۹۸۳ء جلد ۲۲، حقیقتہ الہی صفحہ ۱۰۰ احادیثہ)

قرآن مجید کا ارفع مقام

قرآن کریم کی عظیم الشان نعمتِ امت مسلمہ کو عطا کی گئی۔ لیکن افسوس کہ احمدیت کے ظہور کے وقت علم و معرفت اور ہدایت کی سرچشمہ یہ کتاب محض ایک سربستہ کتاب بن کر رہ گئی۔

اسے پرانے قصوں کی کتاب کہا جانے لگا۔ بعضوں نے حدیث رسول کو قولِ خدا پر ترجیح دینی شروع کر دی۔ کتنی بد نصیبی کہ جو کتاب معارف کا خزانہ اور ہدایت للناس بنائی گئی تھی قدر ناشناس مسلمان اسکی عظمت اور برکتوں سے کلیتہ بے بہرہ ہو گئے۔ ایسے وقت میں احمدیت آئی۔ حضرت مسیح موعود علیہ السلام کا ظہور ہوا اور آپ نے قرآن مجید کے حقیقی حسن و جمال سے دنیا کو آگاہ کیا۔ آپ نے قرآن مجید کو ایک زندہ کتاب کے طور پر پیش کیا۔ آپ نے نسخ قرآن کے عقیدہ کا بطلان قوی دلائل سے کیا اور ثابت کیا کہ اس عظیم کتاب کا ایک ایک لفظ خدا تعالیٰ کی طرف سے ہے اور اس کا ایک شعشه قیامت تک منسوخ یا تبدیل نہیں ہو سکتا۔ یہ کتاب علوم و معارف کا خزانہ اور کل دنیا کی نجات کا سرچشمہ ہے۔ آپ نے فرمایا:

”یقیناً یہ سمجھو کہ جس طرح یہ ممکن نہیں کہ ہم بغیر آنکھوں کے دیکھ سکیں یا بغیر کا نوں کے سن سکیں یا بغیر زبان کے بول سکیں اسی طرح یہ بھی ممکن نہیں کہ بغیر قرآن کے اس پیارے محبوب کا منہ دیکھ سکیں۔“

(روحانی خزانہ مطبوعہ لندن ۱۹۸۳ء جلد ۱۰، اسلامی اصول کی فلسفی صفحہ ۱۲۸-۱۲۹)

آپ نے اپنی جماعت کو نصیت کرتے ہوئے فرمایا:

”تمہارے لئے ایک ضروری تعلیم یہ ہے کہ قرآن شریف کو مہور کی طرح نہ چھوڑ دو کہ تمہاری اسی میں زندگی ہے۔ جو لوگ قرآن کو عزت دیں گے وہ آسمان پر عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم رکھیں گے ان کو آسمان پر مقدم رکھا جائے گا۔ نوع انسان کے لئے روئے زمین پر اب کوئی کتاب نہیں مگر قرآن اور تمام آدم زادوں کے لئے اب کوئی رسول اور شفیع

نہیں مگر محمد مصطفیٰ ﷺ،

(روحانی خزانہ مطبوعہ لندن ۱۹۸۲ء جلد ۱۹، کشتی نوح صفحہ ۱۵)

قرآن مجید سے سچی محبت کرنے کی تلقین کرتے ہوئے فرمایا:
 ”حقیقی اور کامل نجات کی را ہیں قرآن نے کھولیں اور باقی سب اس کے ظل
 تھے۔ سوتیم قرآن کو تدبیر سے پڑھو اور اس سے بہت ہی پیار کرو۔ ایسا پیار کہ تم نے
 کسی سے نہ کیا ہو۔“

(روحانی خزانہ مطبوعہ لندن ۱۹۸۲ء جلد ۱۹، کشتی نوح صفحہ ۲۸)

حضرت مسیح موعود علیہ السلام اور آپ کے خلافے کرام نے قرآن مجید کی ایسی عظیم
 الشان خدمت کی، گراں قدر رموز معرفت بیان فرمائے اور اپنی جماعت میں خدمتِ قرآن اور
 عشقِ قرآن کا ایسا جذبہ پیدا کیا کہ غیروں نے بھی بر ملا اس کا اعتراض کیا۔ ایک معزز غیر احمدی
 صحافی میاں محمد اسلم نے مرکز احمدیت قادیان جا کر جو کچھ دیکھا اس کا ذکر کرتے ہوئے لکھتے ہیں:
 ”قرآن مجید کے متعلق جس قدر صادقانہ محبت اس جماعت میں میں نے قادیان
 میں دیکھی، کہیں نہیں دیکھی۔۔۔۔۔ احمدی قادیان میں مجھے قرآن ہی قرآن نظر
 آیا..... جس طرف نظر اٹھتی تھی قرآن ہی قرآن نظر آتا تھا۔ غرض قادیان کی
 احمدی جماعت..... ایسی جماعت ہے جو دنیا میں عملًا قرآن مجید کی خالصتَ اللہ
 پیر و اسلام کی فدائی ہے۔“

(بحوالہ البدر قادیان، ۱۳ مارچ ۱۹۱۳ء جلد ۱۳ نمبر ۲ صفحہ ۹۳۶)

احمدی سینوں میں قرآن مجید کی اس سچی محبت کا ایک ایمان افروز نمونہ اس عاجز نے

لندن میں یہ دیکھا کہ ہمارے ایک انگریز مغلص احمدی داؤ دسمرز مرحوم نے ستر سال کی عمر میں بھی محبت اور عقیدت سے قرآن مجید پڑھنا شروع کیا اور دس سپاروں سے اپنے دل کو منور کر چکے تھے کہ ان کو آخری بلا و آگیا!

الغرض احمدیت نے غلط عقائد کی بیخ کرنی کرتے ہوئے دنیا کو ان سچے عقائد و نظریات سے روشناس کرایا جو خدا تعالیٰ کی عظمت، اسلام کی شوکت اور رسول خدا ﷺ کی بلند شان کو ثابت کرنے والے تھے۔ اس طرح زمانہ کے حکم و عدل حضرت مسیح موعود علیہ السلام نے اسلام کے چہرہ کو سب داغنوں سے پاک و صاف کر دیا اور آپ کا مقصدِ بعثت تمام و کمال پورا ہوا۔ آپ نے فرمایا تھا:

”خدانے مجھے بھیجا ہے کہتا میں اس بات کا ثبوت دوں کہ زندہ کتاب قرآن ہے اور زندہ دین اسلام ہے اور زندہ رسول محمد مصطفیٰ ﷺ ہے“
 (مجموعہ اشتہارات مطبوعہ لندن ۱۹۸۲ء جلد سوم صفحہ ۲۶، اشتہار ۲۵ مئی ۱۹۰۰ء)
 ان تین بنیادی امور کے علاوہ احمدیت نے مسلمانوں میں مروجہ جن غلط عقائد کی اصلاح کی اور مسلمانوں کو صراط مستقیم کی راہ دکھائی ان میں حضرت امام مہدی علیہ السلام کی آمد، دجال کی حقیقت، جہاد کا صحیح اسلامی تصور، تو حیدر حقیقی، قرآن و حدیث کا مقام و مرتبہ وغیرہ بے شمار امور ہیں جن کا تفصیلی ذکر جماعتی لٹریچر میں موجود ہے۔

روحانی خزانہ

آیت کریمہ

هو الذى ارسل رسوله بالهدى ودين الحق ليظهره على الدين كله

ولو كره المشركون

(سورة الصاف آیت ۱۰)

کے مطابق یہ مقدر تھا کہ آنے والا موعود اسلام کو دیگر ادیان پر غلبہ عطا کرنے کا ذریعہ بنے گا۔ حضرت مسیح موعود علیہ السلام کے ذریعہ یہ پیشگوئی بڑی عظمت اور شان کے ساتھ پوری ہوئی۔ اس کا ایک شاندار نمونہ جلسہ اعظم مذاہب تھا جو لاہور میں ۱۸۹۶ء میں منعقد ہوا۔ اس میں حضرت مسیح پاک علیہ السلام نے مقررہ پانچ سوالوں کے جواب میں اسلامی اصول کی فلاسفی اس خوبصورتی سے بیان فرمائی کہ سب نے اس بات کا بر ملا قرار کیا کہ یہ مضمون سب پر بالا رہا۔ اللہ تعالیٰ نے حضرت مسیح موعود علیہ السلام کو اپنی جناب سے علوم و معارف عطا فرمائے اور ان کے بیان کرنے کا انتہائی دلکش اور موثر انداز بھی سکھایا۔ آپ کے الفاظ میں ایسی غیر معمولی تاثیر ہے کہ دلوں کو تنسیخ کرتی چلی جاتی ہے۔ اس بات کا اعتراف مخالفین نے بھی کیا اور آپ کی وفات پر امامہ بند مولا نا ابوالکلام آزاد نے تو آپ کو ایک فتح نصیب جر نیل قرار دیا۔

آپ کو عطا ہونے والا یہ علم کلام دراصل وہ آسمانی حرਬہ ہے جو باطل کے سب قلعوں کو مسما کرتا چلا جاتا ہے اسکی لاثانی تاثیرات کا یہ عالم ہے کہ آپ کے وصال کے بعد بھی یہ لا زوال علم کلام غلبہ اسلام کا ایک کامیاب ذریعہ ثابت ہو رہا ہے۔ معارف کے اس سمندر سے احمدی مبلغین تو فائدہ اٹھاتے ہیں یہ غیر احمدی علماء بھی حضرت مسیح موعود علیہ السلام کی تحریرات کو اپنے بیانات اور تحریرات میں بکثرت استعمال کرتے ہیں مگر حوالہ دینے کی جرأت نہیں رکھتے۔ یہ ہے وہ زبردست علم کلام جو احمدیت نے دنیا کو دیا۔ جو ہر میدان مقابلہ میں فتح کی ضمانت ہے۔ بالخصوص

عیسائیت کے مقابل پر حضرت مسیح موعود علیہ السلام کے دلائل تو گویا ایسے پھر ہیں جن کا جواب وہ ہرگز نہیں دے سکتے۔ رسول پاک ﷺ نے آنے والے موعود کا ایک کام کسر صلیب بیان فرمایا تھا۔ اس کا شاندار ظہور حضرت مسیح موعود علیہ السلام کی زندگی میں اور بعد کے ہر زمانہ میں بڑی شان سے نظر آتا ہے۔ حضرت مسیح پاک علیہ السلام نے اپنے باطل شکن دلائل سے پادری لیفڑائے کو ایسا لا جواب کیا کہ مولوی نور محمد صاحب نے تسلیم کیا کہ آپ نے تو ”ہندوستان سے لیکر ولایت تک کے پادریوں کو شکست دیدی۔“

(دیباچہ مجزہ نما کالاں قرآن شریف مترجم مطبوعہ ۱۹۳۷ صفحہ ۳۰)

حضرت مسیح موعود علیہ السلام نے دنیا کو جو روحانی خزانے عطا فرمائے وہ ۹۰ سے زائد کتب کی صورت میں شائع شدہ ہیں۔ آپ کے بعد آپ کے خلفائے کرام نے اس سلسلہ کو جاری رکھا اور پر معارف کتب کی صورت میں نئے سے نئے علوم دنیا کو عطا کرتے رہے۔ علمائے سلسلہ نے بھی اس شیریں چشمہ سے اکتساب فیض کرتے ہوئے عظیم الشان تصانیف کا تھفہ دنیا کو دیا۔ ۷۵ ترجم قرآن کی اشاعت، تفاسیر القرآن، احادیث کی تشریحات، مختلف اسلامی موضوعات پر تصانیف اور مسائل حاضرہ کے موضوعات پر کتب کی اشاعت، دنیا بھر کی زبانوں میں ان کتب کے ترجم، مرکز سلسلہ کے علاوہ مختلف ممالک سے شائع ہونے والے اخبارات و رسائل۔ یہ سب احمدیت کے علمی و روحانی فیضان کے دھارے ہیں جو ہر سمت نیزی سے بہتے چلے جا رہے ہیں۔ علوم و معارف کی یہ عظیم دولت ہے جو احمدیت نے دنیا کو عطا کی۔ اسی کی طرف اشارہ کرتے ہوئے حضرت مسیح موعود علیہ السلام نے کیا خوب فرمایا ہے:

”جو مجھے دیا گیا ہے وہ محبت کے ملک کی بادشاہت اور معارفِ الٰہی کے خزانے

ہیں جن کو بفضلہ تعالیٰ اس قدر دوں گا کہ لوگ لیتے لیتے تھک جائیں گے،“

(روحانی خزانہ مطبوعہ لندن ۱۹۸۲ء جلد ۳ صفحہ ۵۲۶، ازالہ اوہام)

یہ ارشاد پڑھتے ہوئے ذہن فوراً اس حدیث نبوی کی طرف چلا جاتا ہے جس میں یہ

پیشگوئی مذکور ہے کہ

يَفِيضُ الْمَالُ حَتَّىٰ لَا يَقْبَلَهُ أَحَدٌ

(بخاری کتاب بدء الخلق، باب نزول عیسیٰ بن مریم علیہما السلام)

کہ آنے والا مسح اس قدر مال تقسیم کرے گا کہ کوئی لینے والا نہیں ملے گا۔ آج یہ پیشگوئی کس شان سے پوری ہو چکی ہے۔ مسیح محمدی نے علوم و عرفان کے خزانے پانی کی طرح بہادریے اور دنیا کو سیراب و شاداب کر دیا۔ آپ نے کیا خوب فرمایا:

وَهُنَّاَنَّ جُوْ هُنَارُوْنَ سَالَ سَعَىْ مَدْفُونَ تَحْتَ

أَبَ مَيْنَ دَيْتَا ہوں أَغْرِيْ كَوَيْ مَلَّهُ اْمِيدَوَار

خدمت کے میدان میں سرگرم عمل

احمدیت نے دنیا کو کیا دیا؟ سوال یہ ہے کہ نیکی اور خوبی کے میدان میں وہ کون سی چیز ہے جو جماعت احمدیہ نے دنیا کو نہیں دی؟ کسی قوم یا جماعت کی دولت تو اس کے افراد ہوتے ہیں جن کے مجتمع سے جماعت بنتی ہے۔ اللہ تعالیٰ نے اپنے ہاتھ سے قائم کرده اس جماعت کو ایسے نابغہ روزگار افراد عطا فرمائے جن کی تعداد اپنی کیفیت اور کیمیت کے اعتبار سے دن بدن بڑھتی چلی جا رہی ہے۔ جماعت احمدیہ کا ہر فرد ہر جگہ خدمت انسانیت کے جذبہ سے سرشار، اپنے اپنے

ملک میں قوم اور انسانیت کی خدمت میں مصروف ہے۔ ہر ملک میں جماعت احمدیہ معاشرہ کی خدمت میں بھر پور طور پر شامل ہے۔ اس عمومی خدمت کے علاوہ جس کا اعتراف ہر جگہ پر کیا جاتا ہے، اس جماعت کی تاریخ گواہ ہے کہ جماعت کے خلفاء اور علمائے دین نے اور ایسے افراد جماعت نے جن کو اللہ تعالیٰ نے مختلف شعبہ ہائے زندگی میں امتیازی مقام عطا کیا، اپنی خدمات کو قوم و ملک اور انسانیت کے لئے ہمیشہ وقف رکھا۔

پوچھنے والے پوچھتے ہیں کہ احمدیت نے دنیا کو کیا دیا؟ میں کہتا ہوں کہ احمدیت کی تاریخ پر نظر کرو اور دیکھو کہ کس طرح اس جماعت نے اپنے جگر گوشے دنیا کی خدمت کے لئے پیش کئے۔ خدمت کا کوئی میدان ہو، جماعت کے یہ سپوٹ مشرق و مغرب میں ہر میدان میں ایک نمایاں شان رکھتے ہیں۔ لسانیات کی دنیا میں حضرت شیخ محمد احمد مظہر کی خدمات، افریقیہ کی ترقی اور تعمیر میں شیخ عمری عبیدی کی خدمات، پاکستان کی معاشی اور اقتصادی ترقی اور استحکام میں حضرت صاحبزادہ مرزا مظفر احمد کی خدمات اور ملک کے دفاع اور حفاظت کے باب میں لیفٹینینٹ جنرل اختر حسین ملک لیفٹینینٹ جنرل عبد العالیٰ ملک اور مجاہدین فرقان فورس کی خدمات کو کس طرح کوئی شریف انسان فراموش کر سکتا ہے؟ سائنس کے میدان میں ڈاکٹر پروفیسر عبد السلام نے جو کام کیا اور جو نام کمایا وہ کسی تعارف کا محتاج نہیں۔ ارض پاکستان کے اس نامور سپوٹ نے نویل انعام حاصل کر کے پاکستان کا ہی نہیں سارے عالم اسلام کا سرخراست بلند کر دیا اور پھر انعام کی ساری رقم وطن عزیز اور سائنس کی ترویج میں وقف کر کے قربانی کی ایک روشن مثال قائم کی۔ اس احمدی سائنس دان نے مسلمانوں کو ایک حوصلہ اور عزم بخشنا، اعتماد عطا کیا اور ترقی کا جذبہ دیا۔ وطن عزیز کے قیام اور استحکام کی خدمت، عالمگیر افق پر عدل و انصاف اور قانون

کی خدمت اور سب سے بڑھ کر یہ کہ متعدد اسلامی ملکوں کو آزادی کی نعمت سے ہمکنار کرنے میں حضرت چوہدری محمد ظفر اللہ خان صاحبؒ کی خدمات دنیا کی تاریخ میں سنہری حروف سے لکھی جا چکی ہیں۔ کون صاحب علم ہے جو اس فرزندِ احمدیت کی ان ہمہ گیر، بے لوث اور امتیازی خدمات سے علمی کی جرأت کر سکے۔ سوائے ان بے بصیرت ملاوؤں کے جن کے بارہ میں پاکستان کی عدالت عالیہ کے چیف جسٹس منیر کو یہ الفاظ کہنے پڑے تھے کہ

”چوہدری ظفر اللہ خان نے مسلمانوں کی نہایت بے غرضانہ خدمات انجام دیں ان کے باوجود بعض جماعتوں نے عدالت تحقیقات میں ان کا ذکر جس انداز میں کیا ہے وہ شرمناک ناشکرے پن کا ثبوت ہے۔“

(رپورٹ تحقیقاتی عدالت، فسادات پنجاب ۱۹۵۳ صفحہ ۲۰۹ شائع کردہ حکومت پنجاب) کس کس میدان میں جانشنا احمدی سپوتوں کی کس کس خدمت کا ذکر کیا جائے۔ یہ خدمات تو دنیا کے گوشہ گوشہ میں پھیلی پڑی ہیں۔ یہ تاریخ کا ایسا حصہ بن چکی ہیں جس کو ہر گز مٹایا نہیں جاسکتا۔

ثبت است بر جریدہ عالم دوامِ ما

بے لوث خدمت خلق

احمدیت نے دنیا کو کیا دیا؟ مختلف پہلوؤں سے اس کے مختلف جوابات دیے جاسکتے ہیں۔ ایک پہلو یہ ہے کہ احمدیت نے اپنا سب کچھ دنیا کو دیا۔ ہر وہ نعمت جو خدا تعالیٰ نے اس جماعت کو عطا کی، جماعت نے اس نعمت کو دنیا کی فلاح و بہود میں خرچ کرنے اور دینے سے کھی

بھی جل سے کام نہیں لیا کیونکہ جل اور تنگ نظری اس جماعت کے خمیر میں شامل ہی نہیں۔ جماعت احمدیہ تو ساری دنیا کی ایک خادم جماعت ہے۔ ایک بے لوٹ خادم، ایک انتحک خدمت گزار جماعت، جو اس اصول پر سرگرم عمل ہے کہ ”محبت سب کے لئے۔ نفرت کسی سے نہیں“، پس اس جماعت نے اپنی ہر چیز دنیا کو دی۔ ہر وہ نعمت جو خدا نے اسے عطا کی اسکو بنی نوع انسان کی خدمت کے لئے وقف رکھا۔

تاریخ احمدیت اس بات پر گواہ ہے کہ جب بھی خدمت کا کوئی میدان نظر آیا جماعت احمدیہ کے سر فروش ہمیشہ بے لوٹ خدمت کے جذبہ سے، بلا امتیاز مذہب و ملت، اس میدان میں کوڈ پڑے۔ جماعت کی تعداد کم اور وسائل محدود۔ مالی لحاظ سے جماعت کسی حکومت سے نہ کبھی کوئی مدد لیتی ہے نہ اسکی طالب۔ اسکی ساری پوچھی تزوہ چندے ہیں جو اس جماعت کے جانثار برڑی محنت سے کمائی ہوئی آمد میں سے، اپنا پیٹ کاٹ کر، اپنی ضروریات کو پس پشت ڈالتے ہوئے جماعت کی جھوٹی میں ڈالتے ہیں۔ اس کم مائیگی کے باوجود خدمتِ خلق کے میدان میں ہر جگہ یہی جماعت دن رات سرگرم عمل نظر آتی ہے۔ افریقہ کے کسی ملک میں فاقہ اور قحط سالی کا امتحان ہو۔ گجرات میں زلزلہ کے متاثرین کی ضرورت ہو۔ پاکستان میں سیلا ب زدگان کی امداد کا سوال ہو یا جاپان جیسے ترقی یافتہ ملک میں زلزلہ سے بے گھر ہونے والوں کو کھانا مہیا کرنے کا موقع ہو، جماعت احمدیہ کے رضا کار خدمت کا عالم اٹھائے، سر جھکائے، خدمت میں صرف نظر آتے ہیں۔ جماعت کی عالمگیر رفاهی تنظیم Humanity First کسی جگہ پیاسے لوگوں کو پینے کا صاف پانی مہیا کرتی ہے تو کسی جگہ آنکھوں سے معدور لوگوں کو نورِ بصارت کا تخفید یتی ہے، جن کے اعضاء کاٹ دیئے گئے ان کو مصنوعی اعضاء مہیا کرتی ہے بے خانماں لوگوں کے گھر بناتی ہے

اور گھر گھر جا کر بھوکے افراد کو کھانا اور بچوں کو دودھ مہیا کرتی ہے۔ یہ ساری خدمت کسی شہرت کے لئے نہیں کرتی، نہ کسی دنیوی جزا کے لئے۔ محض رضاۓ باری کی خاطر کہ یہی اسلام کی تعلیم ہے اور یہی احمدیت کا شعار ہے۔

جماعت احمد یہ ایک دینی اور روحانی جماعت ہے۔ اس کا مقصد ساری دنیا والوں کو خدا تعالیٰ کی طرف بلانا، اسلام کی دعوت کو اکنافِ عالم تک پہنچانا اور نبی نوع انسان میں ایک پاکیزہ انقلاب برپا کرنا ہے۔ ان مقاصد عالیہ کے ساتھ ساتھ جماعت اپنے محدود وسائل کے ذریعہ حتیٰ الامکان بنی نوع انسان کی علمی، سماجی اور جسمانی فلاح و بہبود کے لئے دن رات سرگرم عمل رہتی ہے کہ یہ بھی دین اسلام کا حصہ ہے اور خدا کی نظر میں پسندیدہ۔ دنیا کے وہ ممالک جن میں تعلیمی اور طبی سہولتوں کا نقدان یا کمی ہے ان ممالک میں جماعت احمد یہ نے اس خدمت کا علم سالہا سال سے بلند کر رکھا ہے اور بلا امتیازِ مذہب و ملت، بنی نوع انسان کی سچی اور بے لوث خدمت کے جذبے سے سرشار، ہر میدان میں مصروف عمل ہے۔

جہاں تک اعداد و شمار کا تعلق ہے۔ اس وقت دنیا کے ۲۷۱ ممالک میں جماعت متحکم طور پر قائم ہو چکی ہے۔ ۱۳۲۹۱ مساجد تعمیر ہو چکی ہیں۔ اس روحانی فیض رسانی کے ساتھ ساتھ اس وقت جماعت کی طرف سے ترقی پذیر ممالک میں ۳۷۳ سکول اور ۵ کالج جاری ہیں جو علمی کی تاریکیوں میں علم کی روشنی پھیلائے ہیں۔ اسی طرح ۳۶۲ ہسپتال جاری ہیں جہاں غرباء کو بلا معاوضہ طبی سہولتیں مہیا کی جاتی ہیں۔ خدمتِ خلق کے میدان میں ایک اور عظیم خدمت جو جماعت احمد یہ نے بالخصوص خلافتِ رابعہ کے دور میں سرانجام دی وہ ہو میہو پیغمبھی کے ذریعہ ساری دنیا میں اس مفید اور موثر ذریعہ علاج کے علم کا عام کرنا ہے۔ اس کا سہرا حضرت خلیفۃ المسیح الرابع

رحمہ اللہ تعالیٰ کے سر ہے جنہوں نے دن رات ایک کر کے اس بارہ میں لیکچر بھی دیئے اور کتب بھی لکھیں اور عملی طور پر ساری دنیا میں اور بالخصوص غریب ممالک میں ہومیوپیٹھی ڈپنسر یوں کا جال بچھا دیا۔ اس وقت ۵۵ ممالک میں ۲۳۲ ہومیوپیٹھک شفاخانے قائم ہو چکے ہیں۔ غریب اور مفلوک الحال لوگوں کے لئے یہ غیر معمولی طور پر موثر ذریعہ علاج اتنی وسعت اور سہولت سے مہیا ہو گیا ہے کہ عملًا ہر احمدی گھرانہ ایک مرکزِ شفاء بن گیا ہے جس کا فیض صرف احمدیوں تک محدود نہیں بلکہ کل دنیا تک پہنچ رہا ہے۔

یہ عظیم کارنامہ، بے لوث خدمتِ انسانیت کی یہ سنہری مثال لا نرید منکم جزاً ولا شکوراً (سورۃ الدھر آیت ۱۰) کی زندہ تفسیر ہے۔ اور ان لوگوں کے لئے ایک جواب ہے جو یہ پوچھتے ہیں کہ احمدیت نے دنیا کو کیا دیا ہے؟۔

ایمیٹی اے MTA

اس سوال کا ایک اور جواب یہ بھی ہے کہ احمدیت نے دنیا کو عالمگیر نشریاتی ذریعہ MTA دیا جو ساری دنیا میں حقیقی اسلام کی واحد آواز ہے۔ ایک وقت وہ تھا کہ ساری دنیا میں جماعت کے پاس اپنا کوئی نشریاتی نظام نہ تھا۔ نہ TV تھانے ریڈی یو۔ کسی ریڈی یو پر چند منٹوں کا وقت لینا بھی مشکل ہوتا تھا۔ جماعت کی شدید خواہش تھی کہ کسی طرح دنیا کے کسی ملک میں خواہ کسی چھوٹے سے ملک میں ہتی ہو۔ دنیا کے کسی کو نے میں کوئی چھوٹا ساری ریڈی یو قائم کرنے کی توفیق مل جائے جس سے ہم احمدیت یعنی حقیقی اسلام کی آواز دنیا تک پہنچا سکیں اور دنیا کو بتا سکیں کہ جس مہدی نے آنا تھا، جس مسح موعود کے آنے کی خبر دی گئی تھی وہ آگیا ہے۔ لیکن اس مقصد کے حصول

کی کوئی صورت نظر نہ آتی تھی اور پھر وہ وقت آیا کہ اللہ تعالیٰ نے گویا چھپر بچاڑ کر MTA کا یہ عظیم عالمگیر تحفہ کچھ اس انداز میں اچانک مہیا کر دیا کہ کسی کو بھی اسکی توقع نہ تھی۔ اس انعام پر اللہ تعالیٰ کا جتنا بھی شکر کیا جائے کم ہے۔ حضرت مسیح موعود علیہ السلام نے فرمایا تھا:

اسمعوا صوت السماء جاء المسيح جاء المسيح

کہ آسمان کی آواز سنو جو یہ اعلان کر رہی ہے کہ مسیح آگیا۔ مسیح کا ظہور ہو گیا۔ آپ کا یہ اعلان ان آسمانی شانوں سے متعلق تھا جو پے در پے ظاہر ہو کر آپ کی سچائی کا اعلان کر رہے تھے لیکن دیکھو کہ خداۓ ذہمن نے کس طرح اس بات کو لفظاً اور معناً بھی حقیقت بنادیا کہ آج سارے عالم اسلام میں صرف ایک جماعت احمدیہ ہے جس کا اپنا ایک مستقل ٹیلی ویژن سٹیشن ہے جو ۲۳ گھنٹے دنیا کی مختلف زبانوں میں اسلام و احمدیت کا پیغام نشر کر رہا ہے۔ آج روئے زمین پر کوئی ایک گوشہ بھی ایسا نہیں جہاں توحید کی یہ منادی سنائی نہ دیتی ہو۔ خداۓ رحمن کا کتنا کرم ہے کہ آج دنیا میں کسی اور مذہب کا کوئی ایسا نشریاتی ادارہ نہیں جس کی آواز ساری دنیا میں جاتی ہو لیکن خدا تعالیٰ کے ہاتھ سے قائم کردہ اس جماعت احمدیہ کا یہ ٹیلی ویژن ایسا ہے جس کی آواز دنیا کے چپہ چپہ میں سنائی دیتی ہے اور قریب قریب یہستی توحید کی منادی ہو رہی ہے۔ لوگ پوچھتے ہیں کہ احمدیت نے دنیا کو کیا دیا؟ میں کہتا ہوں اے دنیا کے بسنے والو! اے جزاً کے رہنے والو! اے جنگلات کے باسیو! اٹھو اور اپنے ٹیلی ویژن ON کر کے اس آسمانی آواز کو سنو جو آج تمہارے گھروں میں پہنچ چکی ہے اور تمہیں اس خدا کی طرف بلارہی ہے جس کو تم بھول بیٹھے ہو۔ سنو، اس مسیح الزمان کی آواز کو سنو جو تمہیں اسلام کی طرف بلارہا ہے۔ تمہیں سر کار دو عالم حضرت محمد مصطفیٰ صلی اللہ علیہ وسلم کا پیغام دے رہا ہے۔ ہاں یہ وہی آواز ہے جو ایک زمانہ میں قادیانی سے اٹھی اور

اب دیکھو کہ کس شان کے ساتھ اس کی صدائے دنواز اور اسکی گونج سارے عالم میں سنائی دے رہی ہے

گر نہیں عرشِ معلّی سے یہ تکرتی تو پھر
سب جہاں میں گونجتی ہے کیوں صدائے قادیاں

احمدیت نے MTA کے ذریعہ اسلام کو ایک زبان عطا کی ہے۔ احمدیت نے دنیا کو ایک آواز عطا کی ہے جو اکنافِ عالم میں سعید فطرت لوگوں کے دل اسلام کے لئے جیت رہی ہے۔ دنیا کے اکناف میں یہ آواز دلوں کے دروازوں پر دستک دے رہی ہے۔ سخت معاند مولوی حضرات بھی دروازے بند کر کے یہ آواز سنتے ہیں لیکن افسوس کہ یا تو غمیر مردہ ہو جانے کی وجہ سے ان کے پھر دلوں پر صداقت کا اثر نہیں ہوتا یا پھر ملازمت اور روزی کا مسئلہ آڑے آ جاتا ہے۔ یہ ایک حقیقت ہے کہ آج MTA اسلام کے حق میں ایک زبردست آواز بن کے ابھرا ہے اور اندر رہی اندر ایک عظیم روحانی انقلاب برپا ہو رہا ہے جس کے نتائج روشن سے روشن تر ہوتے جا رہے ہیں۔

مالی قربانیاں

دنی ضروریات کی خاطر اپنے اموال کو راہ خدا میں خرچ کرنا ایمان کی ایک نشانی ہے جو مومنوں کی ایک امتیازی علامت ہے۔ یہ بھی ایک حقیقت ہے کہ محنت سے کمائی ہوئی دولت کو خرچ کرنا کوئی آسان بات نہیں۔ جب تک اللہ تعالیٰ قلبی بشاشت اور شرح صدر عطانہ کرے اس میدان میں قدم رکھنا کچھ آسان بات نہیں۔ یہی وجہ ہے کہ آج دنیا کی کسی مسلمان جماعت میں

منظّم، مستقل اور مسلسل مالی قربانی کا نظام اس شان سے نظر نہیں آتا جیسا کہ جماعت احمدیہ میں۔ جماعت احمدیہ پر اللہ تعالیٰ کا یہ عظیم احسان ہے کہ اس نے احمدیوں کو مالی قربانیوں کا ایسا حوصلہ عطا کیا ہے کہ وہ پوری بشاشت کے ساتھ دل کھول کر نیکی کے میدانوں میں اترتے ہیں اور مومنانہ مسابقت کے ایسے حیران کن نمونے پیش کرتے ہیں کہ مادہ پرست لوگ ان کا تصور بھی نہیں کر سکتے۔ مادیت کے اس دور میں اس انداز میں قربانیاں کرنا صرف عالم احمدیت میں نظر آتا ہے اور یہ ہے وہ عظیم جذبہ اور قابل تقلید نمونہ جو جماعت احمدیہ نے دنیا کو عطا کیا ہے! حق یہ ہے کہ احمدیوں نے قرون اولی میں صحابہ کرام کے نمونوں کو زندہ کر دیا ہے حضرت مولانا نور الدین^ر نے اپنا سارا مال دیکر صدیقیت کے نمونہ کو زندہ کیا۔ ڈاکٹر خلیفہ رشید الدین صاحب رضی اللہ عنہ اپنی مالی قربانیوں میں اس قدر بڑھے ہوئے تھے کہ حضرت مسح موعود علیہ السلام نے آپ کو تحریری سند دی کہ آپ نے سلسلہ کے لئے اس قدر مالی قربانی کی ہے کہ آئندہ آپ کو قربانی کی ضرورت نہیں۔

(بحوالہ افضل قادیان ۱۱ جنوری ۱۹۲۷)

میاں شادی خان صاحب سیالکوٹی رضی اللہ عنہ نے اپنے گھر کا سارا سامان بیچ کر ساری کی ساری رقم چندہ میں پیش کر دی۔ حضرت مسح پاک علیہ السلام نے فرمایا کہ آپ نے تو حضرت ابو بکر صدیق رضی اللہ عنہ والانموہ دکھایا ہے۔ جب آپ نے یہ سناؤ گھر آئے اور گھر میں جو چار پائیں تھیں ان کو بھی فروخت کر ڈالا اور ساری رقم حضور کی خدمت میں پیش کر دی۔

(بحوالہ مکتوبات احمدیہ جلد بیجیم نمبر پنجم صفحہ ۱۳۲، ۱۳۳، ۱۴۲ نیز افضل قادیان ۲۶ جنوری ۱۹۲۰)

باب نقیر علی صاحب^ر کے پاس چندہ لینے والے آئے تو اس وقت نقد رقم تو موجود نہ تھی،

تحقیق اسے آٹا موجود تھا وہی چندہ میں دے دیا اور خود رات بھوکے سور ہے۔ نام و نمود سے استغناۓ کا یہ عالم کہ ایک کروڑ روپیہ خاموشی سے ایک احمدی نے خلیفہ وقت کو دیا اور عرض کیا کہ کسی سے اس کا ذکر تنک نہ ہو، جس نیک جماعتی کام میں چاہیں استعمال میں لائیں۔ مالدار اس جذبہ سے لاکھوں اور کروڑوں دیتے ہیں کہ یہ سب خدا کا دیا ہوا تھا اس کی راہ میں دینے کی توفیق ملی تو یہ بھی خدا کا احسان ہے۔ غریب بھی اس میدان میں کسی طرح پیچھے رہنے والے نہیں۔ بچوں کی ضروریات کو پس پشت ڈال کر فاقہ کر کے، پیسہ پیسہ جوڑ کر چندہ دینے کی مثالوں سے تاریخ احمدیت بھری پڑی ہے۔

مرد عورتوں سے سبقت کی کوشش میں رہتے ہیں اور عورتیں مردوں کو مات دینے کے انتظار میں۔ مسجدوں کی تعمیر کا موقع آنے پر جس طرح مرد اپنی جبیں خالی کرتے ہیں اسی طرح عورتیں اپنے طلائی زیورات اس طرح پھینکتی نظر آتی ہیں جیسے ان قیمتی زیورات کی کوڑی برابر قیمت نہ ہو۔ مسجد فضل لندن ہو یا مسجد بیت الفتوح، مسجد بیت الاسلام ہو یا مسجد بیت الرحمن۔ دنیا میں کسی مسجد کی تعمیر کا موقع ہو، عورتوں کی طرف سے زیورات کی موسلامدھار بارش ہونے لگتی ہے۔

قادیانی کے ایک درویش کا عاشقانہ انداز قربانی ایسا ہے کہ روح پروجہ کی کیفیت طاری ہو جاتی ہے۔ شمس الدین صاحب درویش جسمانی طور پر معذور تھے سارا وقت ایک چھوٹی سی کوڑھڑی میں پڑے رہتے۔ نظام وصیت ۱۹۰۵ء میں شروع ہوا۔ یہ ۱۹۱۹ء میں اس میں شامل ہوئے لیکن اس اپاہج اور معذور لیکن دل کے غنی اور فدا کار کا نمونہ دیکھئے کہ آپ نے ۱۹۰۱ء سے چندہ وصیت دینا شروع کیا۔ اور نہ صرف ساری زندگی ادا کیا بلکہ آئندہ سالوں کا چندہ بھی دیتے رہے اور ۱۹۹۰ تک کا چندہ وصیت ادا کر دیا جبکہ ان کی وفات ۱۹۵۰ء میں ہو گئی۔ گویا وہ تصویری زبان

میں کہہ رہے تھے کہ کاش میں حضرت مسیح موعود علیہ السلام کی بعثت کے وقت اولین احمد یوں میں شامل ہوتا اور کاش میں ۱۹۹۰ تک زندگی پا کر اسلام کی خدمت کرتا چلا جاتا۔ قربانی کا یہ بے مثال جذبہ ایک ایسے شخص کا ہے جو معدود رہتا۔ چل پھر بھی نہ سکتا تھا، پھلو تک نہیں بدل سکتا تھا۔ زبان میں بھی لکنت تھی لیکن اس فدائی کا دل کتنا متحرک اور جذبہ قربانی سے پڑتا تھا۔

(بحوالہ وہ پھول جو مر جھا گئے از چوہدری فیض احمد گجراتی حصہ اول صفحہ ۶۰ تا ۶۲)

قادیانی کے ابتدائی زمانہ کی بات ہے۔ خلافت ثانیہ میں ایک غریب خاتون کی قربانی کا واقعہ میری والدہ محترمہ نے کئی بار سنایا۔ حضرت مصلح موعود مالی قربانی کی تحریک فرمائی ہے تھے اور یہ غریب اور نادر خاتون اس بات پر بے چین ہو رہی تھی کہ مالدار لوگ تو قربانیاں کر رہے ہیں اور میں محروم رہی جاتی ہوں۔ سخت بے چینی میں اٹھ کر گھر آئی۔ گھر کی چیزیں بیچ کر تو پہلے ہی چندہ دے چکی تھی، صحن میں مرغی نظر آئی وہی لا کر حضور کے سامنے پیش کر دی۔ پھر بے تاب ہو کر گھر کی اور دو تین انٹے اٹھا کر لے آئی۔ قربانی کا جذبہ اتنا شدید تھا کہ آرام سے بیٹھنا مشکل ہو رہا تھا۔ ادھر حضرت مصلح موعودؑ کا خطاب جاری تھا۔ وہ اٹھی اور گھر آ کر ادھر ادھر دیکھنے لگی کہ کچھ ملے تو جا کرو وہ بھی پیش کر دوں۔ خاوند ایک ٹوٹی ہوئی چار پائی پر بیٹھا تھا اس نے کہا کہ اب کیا ڈھونڈتی ہو، گھر میں تو کچھ بھی نہیں رہا۔ اس خدا کی بندی نے جواب ناسب کچھ خدا کی راہ میں قربان کرنے کی قسم کھا چکی تھی بڑے غصہ سے کہا

”چپ کر کے بیٹھے رہو۔ میرا بس چلے تو میں تمہیں بھی بیچ کر چندہ میں دیدوں!“۔

یہ ہے وہ سچی تڑپ جو جماعت احمدیہ کے ہر مرد وزن کا امتیاز ہے اور یہ ہے وہ جذبہ

قربانی جس کا نمونہ جماعت نے دنیا کو عطا کیا ہے!

اولاد کی قربانی

اولاد کو راہ خدا میں قربان کرنا کوئی آسان بات نہیں۔ اسکی عظمت اور حقیقت وہی جان سکتا ہے جو اس راہ سے گزرا ہو۔ ایک ماں کے لئے اس سے بڑی قربانی تصور نہیں کی جاسکتی کہ وہ اپنے جگر گوشے کو موت کے منہ میں جانے کے لئے بے خطر پیش کر دے۔ احمدیت کی تاریخ گواہ ہے کہ احمدی ماوں نے اس میدان میں وہ نمونے دنیا کو عطا کیتے کہ دنیا کی تاریخ ان سے محض نا آشنا ہے۔ ایسی ماں میں بھی ہیں جنہوں نے اپنے ایک، دو یا تین نہیں بلکہ چاروں کے چاروں بیٹیوں کو راہ خدا میں پیش کر دیا اور وہ ماں میں بھی ہیں جنہوں نے اپنی کل کائنات، اپنا اکتوتا بیٹا اس راہ میں پیش کر دیا۔ روتے ہوئے نہیں۔ ہنسنے ہوئے، مسکراتے ہوئے اور اللہ تعالیٰ کے حضور سجدہ شکر بجالاتے ہوئے۔ گوجرانوالہ کی اس بہادر ماں کو تاریخ کیسے بھلا سکتی ہے جس نے ایک عجیب شان سے اپنے بچوں کو شہادت کے لئے پیش کیا۔ جس دن یا اندازہ تھا کہ آج شہادت کی گھڑی آنے والی ہے یہ شیر دل ماں بجائے ڈرنے، چھپنے اور رونے کے، اپنے جگر گوشوں کو نہلانے دھلانے اور صاف ستھرے کپڑے پہنانے میں مصروف تھی کہ اگر شہادت کا وقت آجائے تو یہ خوبصورت معصوم بچے ایک مومنانہ شان سے سچے سمجھائے اپنے مولیٰ کے حضور حاضر ہو جائیں! خلافت ثانیہ میں ایک موقع پر ولی عزیز پاکستان کے دفاع کے لئے نوجوانوں کی ضرورت تھی حضرت مصلح موعودؓ نے احمدی نوجوانوں کو پاکستانی فوج میں شامل ہونے کی تحریک کی۔ حالات ایسے تھے کہ ان دنوں فوج میں بھرتی ہونا گویا اپنے آپ کو موت کے مونہ میں دھکلینے

والی بات تھی۔ ایک جگہ جب یہ پیغام پہنچایا گیا تو فوری طور پر سننا چاہا گیا۔ کوئی ایک نوجوان بھی نام لکھوانے کے لئے آگے نہ بڑھا۔ وہاں ایک بیوہ عورت بیٹھی تھی۔ اس بیچاری کا ایک ہی بیٹا تھا۔ آئندہ اولاد کی بھی کوئی صورت نہ تھی۔ خلیفہ وقت کی تحریک سن کر خدا کی بندی ٹڑپ آٹھی۔ خدا اور رسول کے نام پر قربانی کی تحریک ہو، خلیفہ وقت کی طرف سے ہوا ریخاموشی؟۔ اس شیرنی نے اپنے بیٹے کو آواز دیکر کہا:

”او فلانیا! تو بولتا کیوں نہیں۔ کیا تو نے سنا نہیں کہ خلیفہ وقت نے احمدی نوجوانوں کو بلا�ا ہے؟“

سعادت مند بیٹے نے فوراً اپنا نام پیش کر دیا۔ کوئی ہمیں دکھائے کہ باقی دنیا میں کہاں ہیں ایسی میں جو دین کی خاطر اس طرح اپنے جگہ گوشوں کو پیش کرتی ہیں۔ یہ اعزاز صرف احمدی ماوں کو حاصل ہے جو دین کی خاطر اپناب کچھ مولیٰ کے حضور حاضر کرنے کا سچا عہد کرتی ہیں اور وقت آنے پر اس عہد کو سچ کر دکھاتی ہیں۔ اس بیوہ خاتون نے جس والہانہ جذبہ سے اپنے اکلوتے بیٹے کو قربانی کے لئے پیش کیا، حضرت مصلح موعودؒ نے یہ واقعہ سناتو یوں دعا کی:

”اے میرے رب! یہ بیوہ عورت اپنے اکلوتے بیٹے کو تیرے دین کی خدمت کے لئے یا مسلمانوں کے ملک کی حفاظت کے لئے پیش کر رہی ہے اے میرے رب! اس بیوہ عورت سے زیادہ قربانی کرنا میرا فرض ہے۔ میں بھی تجھ کو تیرے جلال کا واسطہ دے کر تجھ سے یہ دعا کرتا ہوں کہ اگر انسانی قربانی کی ضرورت ہو تو اے میرے رب! اس کا بیٹا نہیں میرا بیٹا مارا جائے،“
(تاریخ الحجۃ امام اعلیٰ اللہ جلد دوم صفحہ ۱۱۲ ابا راؤں مطبوعہ ۱۹۷۲)

قربانیوں کے وسیع میدان

جماعت احمد یہ ساری دنیا میں ایک عظیم الشان روحانی انقلاب کی علمبردار تحریک ہے۔ تاریخ شاہد ہے کہ جب بھی اصلاحِ خلق کی خاطر کوئی تحریک اٹھی تو اسے ہمیشہ قربانیوں کے طویل صبر آزمار استوں سے گزرنا پڑا۔ ہمارے آقا مولیٰ حضرت محمد مصطفیٰ صلی اللہ علیہ وسلم اور آپ کے فدائی صحابے نے اس میدان میں جو اسوہ حسنہ چھوڑا ہے اسی نمونہ کو اللہ تعالیٰ کے فضل سے جماعت احمد یہ نے اس دور میں پھر سے زندہ کر دیا ہے۔

قربانی کے میدان میں جان کی قربانی سب سے عظیم قربانی ہے۔ زندگی کی دولت ہر انسان کو صرف ایک بار ملتی ہے اور یہ اس کی عزیز ترین متعای ہوتی ہے۔ اس کی قربانی گویا قربانیوں کی معراج ہے جماعت احمد یہ کو یہ امتیاز حاصل ہے کہ اس میدان میں بھی اس نے صحابہ کرام کے اسوہ کو زندہ کر دکھایا اور عملی طور پر ثابت کر دکھایا ہے کہ یہ دور آخر میں صحابہ کی مثلی جماعت ہے۔

جان کی قربانی کا ذکر آتے ہی ذہن میں سب سے پہلے حضرت میاں عبدالرحمٰن صاحب رضی اللہ عنہ کا نام آتا ہے جن کو احمدیت قبول کرنے کی پاداش میں افغانستان میں شہید کر دیا گیا۔ مرحوم کے گلے میں کپڑا ڈال کر نہایت بے دردی سے گلا گھونٹا گیا اور آپ نے احمدیت کے شہید اول ہونے کا اعزاز حاصل کر لیا۔ اس کے بعد حضرت صاحبزادہ سید عبداللطیف صاحب رضی اللہ عنہ نے غیر معمولی استقامت اور شان سے جامِ شہادت نوش کیا۔ حضرت مسیح موعود علیہ السلام نے ان دونوں بزرگ انسانوں کی شہادت کی تفاصیل اپنے دست مبارک سے تحریر فرمائیں اور فرمایا:

”اے عبداللطیف تیرے پر ہزاروں رحمتیں کہ تو نے میری زندگی میں ہی اپنے
صدق کا نمونہ دکھایا۔“

(روحانی خزانہ مطبوعہ لندن ۱۹۸۳ء، جلد ۲۰، تذکرۃ الشہادتین صفحہ ۶۰)

حضرت صاحبزادہ سید عبداللطیف صاحب شہید رضی اللہ عنہ علمی فضیلیت اور تقویٰ کی وجہ سے سر زمین کابل کے پیشوائتھے ہزار ہالوگ آپ کے معتقد تھے، آپ ریاست کے بازو تھے اور علمائے کابل میں آفتاب کی طرح تھے۔ جب آپ نے حضرت مسیح موعود علیہ السلام کے دعویٰ کو حق سمجھ کر قبول کیا اور افغانستان والپس گئے تو آپ کو اس جرم میں گرفتار کر لیا گیا۔ چار ماہ قید بامشقت کی صوبتیں برداشت کیں۔ جیل میں ایک من 24 سیر و زنی زنجیر میں آپ کو باندھا گیا۔ پاؤں میں آٹھ سیر و زنی پیڑی ڈالی گئی۔ آپ لاکھوں کی جاگیر کے مالک اور ناز و نعم میں پلے ہوئے تھے۔ ان سب مصائب کو بڑی استقامت سے برداشت کیا۔ امیر نے آپ کو بار بار احمدیت چھوڑنے کی ترغیب دلائی، باعزت رہائی اور انعام و اکرام کا وعدہ کیا لیکن کوئی لائق اور کوئی وعدہ اس کوہ استقامت کو ذرا بھی جنبش نہ دے سکا۔ ہر بار آپ کا جواب یہی ہوتا کہ:

”مجھ سے یہ امید مت رکھو کہ میں ایمان پر دنیا کو مقدم رکھ لوں۔ اور کیونکر ہو سکتا ہے کہ جس کو میں نے خوب شناخت کر لیا اور ہر ایک طرح سے تسلی کر لی، اپنی موت کے خوف سے اس کا انکار کر دوں۔ یہ انکار تو مجھ سے نہیں ہو گا۔ میں دیکھ رہا ہوں کہ میں نے حق پالیا۔ اس لئے چند روزہ زندگی کے لئے مجھ سے یہ بے ایمانی نہیں ہو گی کہ میں اُس ثابت شدہ حق کو چھوڑ دوں۔ میں جان چھوڑنے کے

لئے طیار ہوں اور فیصلہ کر چکا ہوں مگر حق میرے ساتھ جائے گا۔“

(روحانی خزانہ مطبوعہ لندن ۱۹۸۳ء، جلد ۲۰، تذکرۃ الشہادتین صفحہ ۵۲)

اور بالآخر وہ دن آگیا۔۔۔ آج سے ٹھیک ایک سو سال قبل 14 جولائی 1903ء... جب اس بزرگ اور فاضل مردِ خدا پر کفر کا فتویٰ لگا دیا گیا۔ ناک میں چھید کر کے رہی ڈالی گئی اور اس حالت میں ایک جانور کی طرح گھینچ کر سر عام مقتل لایا گیا۔ کیا درناک نظارہ تھا کہ ظالم اس معصوم انسان پر ہر طرف سے گالیاں اور لعنتیں برسا رہے تھے جبکہ آسمان سے فرشتے اس بزرگ انسان کی استقامت اور عظمت پر آفرین آفرین کہہ رہے تھے۔ وہ ایسا کوہ وقار تھا کہ کسی لاحظے یا خوف کے آگے ذرا بھی خم نہ ہوا۔ ظالموں نے اس معصوم کو مرتک زمین میں گاڑ دیا اور پھر ہر طرف سے پھرلوں کی بارش ہونے لگی اور دیکھتے ہی دیکھتے یہ مقدس انسان پھرلوں کے ڈھیر میں دب کر نظرلوں سے غائب ہو گیا۔ شہید مرحوم نے شہادت کا جام پی کر ابدی زندگی حاصل کر لی۔ اپنی جان دے کر جرأت و استقامت کی ایسی مثال قائم کی جس نے آنے والوں کو نیہ نمونہ دیا کہ کس طرح ایمان اور حق و صداقت کی خاطر جانوں کے نذر انے دیئے جاتے ہیں۔

شہادت کی جوشیع اس شہید مرحوم نے روشن کی وہ تاریخ احمدیت کے ہر دور کو منور کرتی رہی ہے۔ آج تک ۲۱۰ سے زائد ایسے پاکباز وجود ہیں جنہوں نے اس راہ پر چل کر شہادت کا جام نوش کیا۔ آسمان احمدیت کے ستارے، یہ وہ خوش قسمت زندہ لوگ ہیں جنہوں نے احمدیت کی صداقت پر اپنے مقدس خون سے مہریں ثبت کیں اور حیاتِ سرمدی کے وارث قرار پائے۔

شہادت کا مرتبہ پانے والوں کے ساتھ ساتھ اسیران راہ مولیٰ بھی اسی مقدس راہ پر گامزن ہیں۔ ان قیدیوں کی استقامت بھی ایک کرامت ہے۔ ایک عظیم نشان ہے اور تابندہ

ثبوت ہے احمدیت کی صداقت کا۔ ان معصوموں کو نہایت بے دردی سے تنختمش ق بنایا جاتا ہے لیکن یہ خدا کے بندے ان بیڑیوں کو چوتے ہیں جو راہِ مولیٰ میں ان کو نصیب ہوئیں۔ راہِ مولیٰ میں صبر و استقامت دکھانے والے اور ظلم و ستم پر مسکرانے والے یہ فرزانے دنیا میں کہیں اور دکھانی نہیں دیتے سوائے احمدیت کے۔

تبليغِ اسلام کا جذبہ اور قربانیاں

حضرت مسیح موعود علیہ السلام کے ایک صحابی مولوی فتح دین صاحب[ؒ] دھرم کوٹی روایت کرتے ہیں کہ میں حضرت مسیح موعود علیہ السلام کے حضور اکثر حاضر ہوا کرتا تھا۔ اور کئی مرتبہ حضور کے پاس ہی رات کو بھی قیام کیا کرتا تھا۔ ایک مرتبہ میں نے دیکھا کہ آدمی رات کے قریب حضرت صاحب بہت بیقراری سے تڑپ رہے ہیں اور ایک کونہ سے دوسرے کونہ کی طرف تڑپتے ہوئے چلے جاتے ہیں۔ جیسے کہ ماہنی بے آب تڑپتی ہے یا کوئی مریض شدت درد کی وجہ سے تڑپ رہا ہوتا ہے۔ میں اس حالت کو دیکھ کر سخت ڈرگیا اور بہت فکر مند ہوا۔ اور دل میں کچھ ایسا خوف طاری ہوا کہ اس وقت میں پریشانی میں ہی بہوتوں لیٹا رہا یہاں تک کہ حضرت مسیح موعود علیہ السلام کی وہ حالت جاتی رہی۔ صبح میں نے اس واقعہ کا حضور علیہ السلام سے ذکر کیا کہ رات کو میری آنکھوں نے اس قسم کا نظارہ دیکھا ہے۔ کیا حضور کو کوئی تکلیف تھی یا درگرد وغیرہ کا دورہ تھا۔ حضرت مسیح موعود علیہ السلام نے فرمایا:

”میاں فتح دین! کیا تم اس وقت جا گتے تھے؟ اصل بات یہ ہے کہ جس وقت ہمیں اسلام کی مہم یاد آتی ہے۔ اور جو مصیبتیں اس وقت اسلام پر آ رہی ہیں ان

کا خیال آتا ہے تو ہماری طبیعت سخت بے چین ہو جاتی ہے۔ اور یہ اسلام ہی کا درد ہے جو ہمیں اس طرح بے قرار کر دیتا ہے“

(سیرت المہدی مطبوعہ قادیان ۱۹۳۹ حصہ سوم صفحہ ۲۹)

یہ کیفیت تھی اس مبارک وجود کی جس نے زندگی کا المحلمہ اس راہ میں قربان کر دیا۔ دن رات خدمتِ اسلام میں گزارنے کے باوجود رات بھی بے قراری میں گزرتی! آپ فرماتے ہیں:

”ہمارے اختیار میں ہوتا ہم فقیروں کی طرح گھر بھر کر خدا تعالیٰ کے سچے دین کی اشاعت کریں اور اس ہلاک کرنے والے شرک اور کفر سے جو دنیا میں پھیلا ہوا ہے لوگوں کو بچالیں۔ اگر خدا تعالیٰ ہمیں انگریزی زبان سکھا دے تو ہم خود پھر کر اور دورہ کر کے تبلیغ کریں اور اسی تبلیغ میں زندگی ختم کر دیں خواہ مارے ہی جاویں“

(ملفوظات مطبوعہ لندن ۱۹۸۳ جلد سوم صفحہ ۲۹۱-۲۹۲)

آپ کی ساری زندگی اس جذبہ کے عین مطابق گزری اور آپ نے خدمتِ اسلام کی ہر راہ پر قدم مارا، تبلیغِ اسلام کا ہر وسیلہ اختیار کیا اور سب سے بڑھ کر یہ کہ یہی جذبہ اور تڑپ اپنی جماعت کے اندر بھی کچھ اس انداز سے پیدا کر دی کہ خدمتِ دین کی یہ تڑپ جماعت کی پہچان بن گئی ہے۔ مفکر احرار چوہدری افضل حق صاحبِ جماعتِ احمد یہ کی اشاعتِ اسلام کے لئے تڑپ اور تبلیغِ مسامی کے متعلق لکھتے ہیں۔

”مسلمانوں کے دیگر فرقوں میں تو کوئی جماعت تبلیغی اغراض کے لئے پیدا نہ ہو سکی ہاں ایک دل مسلمانوں کی غفلت سے مضطرب ہو کر اٹھا۔ ایک مختصر سی

مظالم کا نشانہ بنائے گئے لیکن تبلیغ کا علم ہر حالت میں سر بلند رکھا۔ تجسس جیلوں میں ڈال کر ان کے سامنے سورکا گوشت رکھا گیا۔ موت کوٹانے کے لئے روٹی کے چند ٹکڑے پانی میں بھگو کرنا ہی پر گزارہ کرتے رہے۔ ایسی ایسی زہرہ گداز داستانیں ہیں کہ بدن پر کپکی طاری ہو جاتی ہے۔ یہ سب کچھ ہوا، لیکن احمدیت کے یہ مجاهد سپوٹ ہر حالت میں اسلام کی منادی کرتے رہے۔

یہ داستانِ عشق ووفا یہیں ختم نہیں ہو جاتی۔ ان میں کچھ ایسے بھی تھے جو شادی کے بعد جوان بیوی کو اکیلا چھوڑ کر دیار غیر چلے گئے۔ عرصہ کے بعد واپسی ہوئی تو جوان بیوی پر بڑھا پا چھا چکا تھا۔ کچھ وہ بھی تھے جو چھوٹے چھوٹے بچوں کو چھوڑ کر گئے سالہا سال کے بعد واپس آئے تو خود اپنے بچوں کو بھی پہچان نہ سکے۔ ہاں ان مجاهدین میں ایسے وفا شعراً بھی تھے کہ اپنے بوڑھے ماں باپ کو چھوڑ کر تبلیغ کے لئے روانہ ہوئے اور پھر دیار غیر میں ہی خبر سنی کہ والدین اس دنیا سے رخصت ہو گئے۔ کچھ ایسے جانباز مجاهد بھی تھے جو اپناب سب کچھ چھوڑ چھاڑ کر اعلائے کلمہ اسلام کے لئے رخصت ہوئے اور پھر کبھی وطن لوٹ کر نہ آسکے۔ اسی جہادِ بکیر میں اپنی جان کا نذر رانہ پیش کیا اور آج بھی وہی سرز میں ان کی آخری آرام گاہ بنی ہوئی ہے۔ جانثاری کی یہ داستانیں، قربانی کے یہ سچے واقعات اور عشق ووفا کے یہ زندہ نمونے اس دور میں صرف احمدیت میں نظر آتے ہیں۔

جانثاری اور سرفوشی کی یہ داستانیں صرف اسی حد تک نہیں بلکہ ایسے مجاهدین بھی اللہ تعالیٰ نے احمدیت کو عطا کئے ہیں جو ریاضتِ من کے بعد آخری دم تک جماعتی خدمت میں مصروف رہتے ہیں۔ ایسے ڈاکٹر ہیں جو سالہا سال تک طبی میدان میں انسانیت کی خدمت کرتے ہیں ایسے اساتذہ ہیں جو علم کی روشنی سے دنیا کو منور کرتے ہیں اور اب اللہ تعالیٰ کے فضل سے واقفین نو کی ایک عظیم فوج میدان عمل میں جانے لئے تیار ہو رہی ہے۔ یہ وہ ننھے منے اسلام کے شیدائی

ہیں جن کو ان کے والدین نے ان کی ولادت سے قبل وقف کیا اور خدمت دین کی غرض سے جماعت کے سپرد کر دیا۔ خلیفہ وقت نے ۱۹۸۷ء میں پانچ ہزار واقفین نو کی خواہش ظاہر فرمائی۔ احمدی والدین نے والہانہ طور پر اس تحریک پر بلیک کہا اور آج ان مجاہدین کی تعداد اللہ تعالیٰ کے فضل سے ۲۶۳۲۱ تک پہنچ چکی ہے!

خدا کی راہ میں زندگیاں وقف کرنے کا یہ سلسلہ درسلسلہ نظام بھی ایک اور عطاۓ عظیم ہے جو احمدیت نے دنیا کو دی۔ کوئی بتائے کہ اس طرح اپنا سب کچھ دیکھ جنت کے خریدار دنیا میں اور کہاں ہیں؟

قبولیت دعا کا عرفان اور تجربہ

قبولیت دعا اللہ تعالیٰ کی ہستی کا ایک ثبوت بھی ہے اور مومنین کے ازدواج ایمان کا ذریعہ بھی۔ احمدیت نے اہل دنیا کو یہ نوید سنائی کہ ہمارا خدا ایک زندہ خدا ہے جو بندوں کی دعاؤں کو سنتا ہے، ان کا جواب دیتا ہے اور پھر قبولیتِ دعا کے شیریں شرات عطا کرتا ہے۔ جس تحدی، جلال اور یقین کے ساتھ احمدیت نے اس بات کو دنیا کے سامنے پیش کیا اور جس کثرت اور تو اتر سے عالم احمدیت میں قبولیتِ دعا کے زندہ نشانات ظاہر ہوئے اور ہوتے چلے جا رہے ہیں اس کی مثال ساری دنیا میں کہیں اور نہیں ملتی۔ احمدیت ہی نے دنیا کو قبولیتِ دعا کا حقیقی عرفان عطا کیا اور اسکی تازہ بتازہ تجلیات کے نمونے اس کثرت سے دکھائے کہ ان کا شمار ممکن نہیں۔ حق یہ ہے کہ آج دنیا میں کوئی احمدی خاندان ایسا نہیں ہوگا جس نے بالواسطہ یا بلا واسطہ قبولیتِ دعا کا مشاہدہ یا تجربہ نہ کیا ہو۔ دعا پر سچا یقین اور قبولیتِ دعا کا ذاتی تجربہ تو گویا ایک احمدی کی زندگی کا حصہ بن گیا ہے۔

اللہ تعالیٰ کے فضل سے ہر احمدی اس کوچے سے آشنا ہے۔ عالم احمدیت میں جس محبت اور شوق اور تو اتر سے ہر گھر میں دعا اور اسکی قبولیت اور افادیت کا تذکرہ چلتا ہے باقی ساری دنیا میں مجموعی طور پر بھی اتنا ذکر نہیں ہوتا۔ مرد اور عورتیں ہی نہیں چھوٹے بچے بھی اس مزے سے آشنا ہیں۔ لاریب دعا کی یہ کیفیت، اس کا عرفان اور اس قدرت تجربہ دنیا میں کسی اور جماعت کو اس رنگ میں نصیب نہیں!

دعا کیا ہے اور اور اسکی تاثیرات اور برکات کیا ہیں؟ حضرت مسیح موعود علیہ السلام کے پرمغارف الفاظ میں سنئے آپ فرماتے ہیں:

”وہ فنا کرنے والی چیز ہے۔ وہ گداز کرنے والی آگ ہے۔ وہ رحمت کو کھینچنے والی ایک مقناطیسی کشش ہے۔ وہ موت ہے پر آخر کو زندہ کرتی ہے۔ وہ ایک تند سیل ہے پر آخر کو کشتی بن جاتی ہے۔ ہر ایک بگڑی ہوئی بات اس سے بن جاتی ہے اور ہر ایک زہر آخر اس سے تریاق ہو جاتا ہے۔۔۔۔۔ غرض دعا وہ اک سیر ہے جو ایک مشت خاک کو کیمیا کر دیتی ہے۔ وہ ایک پانی ہے جو اندر وہی غلطیوں کو دھو دیتا ہے۔ اس دعا کے ساتھ روح پکھلتی ہے اور پانی کی طرح بہہ کر آستانہ حضرت احادیث پر گرتی ہے“

(روحانی خزانہ مطبوعہ لندن ۱۹۸۳ء جلد ۲۰، پیچر سیالکوٹ صفحہ ۲۰-۲۱)

پھر آپ نے فرمایا:

”دعاؤں کی تاثیر آب و آتش کی تاثیر سے بڑھ کر ہے بلکہ اسباب طبیعہ کے سلسلہ میں کوئی چیز ایسی عظیم التاثیر نہیں جیسی کہ دعا ہے“

(روحانی خزانہ مطبوعہ لندن ۱۹۸۳ء جلد ۲، برکات الدعا صفحہ ۱۱)

قبولیت دعا کی پاک تجلیات کاظھور کس کس رنگ میں ہوا؟ یہ ایک ایسا بحر ذخیر ہے جس کا احاطہ کبھی بھی نہیں کیا جاسکتا اور نہ ہی اس کا تنزکرہ کبھی مکمل ہو سکتا ہے۔ یہ ایک جاری و ساری سلسلہ ہے جو ہر آن وسیع سے وسیع تر ہوتا چلا جاتا ہے۔ جماعت احمدیہ کی تاریخ قبولیت دعا کے واقعات سے اس طرح بھری پڑی ہے جس طرح آسمان ستاروں سے بھرا ہوتا ہے۔ کس کس بات کا ذکر کیا جائے۔ چند ایک مثالیں مختصر اعرض کرتا ہوں جن سے اندازہ ہو سکتا ہے کہ اللہ تعالیٰ نے جماعت احمدیہ کو کس طرح قبولیت دعا کے زندہ اور زندگی بخش اعجازی میجرا ت سے نوازا ہے۔

حضرت مسیح موعود علیہ السلام کی زندگی میں مشی عطاء محمد صاحب پٹواری کا واقعہ بہت مشہور ہے۔ ان کی تین یوں تھیں لیکن اولاد سے محروم تھے۔ انہوں نے کہا کہ اگر مرزا صاحب کی دعا سے مجھے جس بیوی سے میں چاہوں اولاد مل جائے تو میں احمدی ہو جاؤں گا۔ مسیح پاک علیہ السلام نے دعا کی۔ اس کی برکت سے ان کو حسب خواہش اولاد ملی اور ساتھ ہی احمدیت کی دولت بھی مل گئی!

(بحوالہ سیرت المهدی مطبوعہ قادیانی ۱۹۳۵ حصہ اول صفحہ ۲۳۹ تا ۲۴۱)

کپور تحلہ میں احمدیہ مسجد پر غیروں نے قبضہ کر لیا اور نجج اس بات پر تلا ہوا تھا کہ فیصلہ احمدیوں کے خلاف ہو گا۔ جماعت کے دوستوں کی گھبراہٹ دیکھ کر حضرت مسیح موعود علیہ السلام نے انہیں تسلی دیتے ہوئے فرمایا کہ گھبراو نہیں۔ اگر میں سچا ہوں تو یہ مسجد تمہیں مل کر رہے گی۔ آپ نے دعا کی اور اللہ تعالیٰ نے غیر معمولی حالات میں مسجد احمدیوں کو دلادی۔ پہلا نجج اچانک فوت ہو گیا اور نئے نجج نے فیصلہ احمدیوں کے حق میں کر دیا۔

(بحوالہ سیرت المهدی مطبوعہ قادیانی ۱۹۳۵ حصہ اول صفحہ ۲۴۲)

مولانا رحمت علی صاحبؒ کا واقعہ بہت مشہور ہے۔ انڈونیشیا میں ان کے لکڑی کے مکان کے قریب آگ لگ گئی اور خطرہ تھا کہ آگ ان کے مکان کو جلا کر خاکستر کر دے گی۔ آپ مونناہ استقامت سے وہاں ٹھہرے رہے اور دعا کرتے ہوئے لوگوں سے فرمایا کہ یہ آگ مجھے اور میرے مکان کو ہرگز نقصان نہیں پہنچائے گی کیونکہ میں اس مسیح کا ادنیٰ غلام ہوں جس کو خدا نے وعدہ دیا تھا کہ آگ سے ہمیں مت ڈراو۔ آگ ہماری غلام بلکہ غلاموں کی غلام ہے۔ اللہ تعالیٰ کی قدرت دیکھئے، اچاک مک بادل ام آئے اور موسلا دھار بارش نے آگ کو ٹھنڈا کر دیا۔ دنیا نے دیکھا کہ واقعی وہ آگ مسیح زماں کے غلام کی غلام بن گئی!

(روح پرور یادیں از مولوی محمد صدیق امرتسری صفحہ ۲۳، جواہر الفضل ۹ دسمبر ۱۹۳۸)

حضرت مفتی محمد صادق صاحب رضی اللہ عنہ ۱۹۱۷ء میں انگلستان جانے کے لئے روانہ ہوئے۔ جنگِ عظیم کی وجہ سے سمندری سفر بہت خطرناک تھا۔ راستے میں جہاز کے کپتان نے اعلان کیا کہ جہاز جرمیں جہازوں کی زد میں ہے اور معلوم نہیں کہ ان کے نشانے سے ڈوب جائے۔ مسافر یہ بات سن کر سخت خوفزدہ ہوئے۔ مفتی صاحب نے بہت درد سے دعا کی۔ رات آپ نے خواب میں ایک فرشتہ کو یہ کہتے سنا: صادق! یقین کرو یہ جہاز سلامت پہنچے گا۔ آپ نے یہ خوشخبری اسی وقت مسافروں کو سنادی۔ حالات بہت خطرناک تھے۔ ارڈر کے جہاز تباہ ہوتے رہے اور ان کی لکڑیاں سمندر میں تیرتی دیکھی گئیں لیکن مفتی صاحب والا جہاز بحفاظت منزل مقصود پہنچ گیا۔

(جوالہ صادق بیتی حصہ اول مرتبہ مشتاق اخگر لکھنؤی صفحہ ۲۱، ۲۲)

حضرت مولا نا غلام رسول صاحب راجیکا بھاگل پور میں ایک تبلیغی جلسے کے لئے گئے۔

اچانک کالی گھٹانہ مودار ہوئی اور بارش کے موٹے موٹے قطرے گرنے لگے۔ جلسہ میں خرابی کے پیش نظر آپ نے بڑی رقت سے دعا کی اور دیکھتے ہی دیکھتے مطیع صاف ہو گیا اور جلسہ کامیابی سے منعقد ہوا۔

(بحوالہ حیات قدسی مطبوعہ ۱۹۵۳ء۔ حیدر آباد کن حصہ سوم صفحہ ۲۵، ۲۶)

مولانا نذری احمد صاحب مبشر غانا میں تھے کہ مخالفین نے یہ بات بنالی کہ اگر واقعی امام مہدی آچکے ہیں تو بھر زلزلہ آنا چاہیے۔ اگرچہ یہ کوئی معیارِ صداقت نہ تھا نہ ایسی کوئی پیشگوئی تھی لیکن آپ نے عاجزانہ دعا میں یہ عرض کیا کہ اے قادر و توانا! تو اپنی قدرت کا نشان دکھا۔ قدرتِ حق کا کر شمہ دیکھیئے، چند دن کے اندر اندر سارے غانا کی سر زمین شدید زلزلہ سے لرزائی اور یہ بات بہتوں کے لئے ہدایت کا ذریعہ بنی۔

(بحوالہ درج پروردیدیں صفحہ ۷۷ تا ۷۹)

جان بلب مریضوں کی شفایاں، مشکلات سے رہائی، نقصان سے حفاظت اور دعا کی برکت سے غیر معمولی تائید و نصرت کے واقعات اتنے ہیں کہ شمار سے باہر ہیں۔ ایسے ایسے واقعات کو دیکھنے اور سننے والوں کے لئے یقین کرنا مشکل ہو جاتا ہے یہ زندہ خدا کی قدرتوں کے زندہ نشان ہیں جو احمدیت کی دنیا میں بارش کے قطروں کی طرح ہر جگہ نازل ہو رہے ہیں۔ قبولیت دعا کا یہ عرفان ہے جو احمدیت نے دنیا کو عطا کیا ہے۔ ان واقعات کے تتجہ میں جولنت اور ایمان افروز کیفیت احمدیوں کو نصیب ہوتی ہے وہ دوسروں کے نصیب میں کہاں؟

اختتمیہ

یہ وہ دلتیں ہیں جو احمدیت نے دنیا کو دیں۔ یہ وہ روحانی نعمتیں اور برکتیں ہیں جو

احمدیت نے دنیا کو عطا کیں۔ شربتِ وصل و بقا اور آب بقا کے یہ شیریں جام ہیں جو احمدیت نے چار سو بانٹے۔ اے احمدیت کے جانثرو! آج تم ان نعمتوں کے امین ہو۔ اس امانت کا خوب حق ادا کرو۔ بلکتی اور سکتی ہوئی انسانیت کے لئے جامِ شفا آج تمہارے ہاتھوں میں تھایا گیا ہے۔ دنیا اخلاقی موت کے دھانے پر کھڑی ہے۔ ابناۓ دنیا کو آج اگر کوئی تباہی سے بچا سکتا ہے تو وہ غلامِ مُحَمَّد ﷺ کے سوا اور کون ہو سکتا ہے۔ پس اے رحمتِ دو عالم کے وفا شعاعِ غلامو! اُنھوں اور ظلمت و تاریکی کی راہوں میں بھلکتی ہوئی انسانیت کے لئے اپناتن، من، دھن سب کچھ قربان کر ڈالو۔ اپنی درد بھری دعاؤں سے اسکی تقدیر جگا دو اور ساری انسانیت کے لئے رحمت کی
موسلا دھار بر سات بن جاؤ!

لیکن یاد رکھو کہ دنیا کو دینے سے پہلے لازم ہے کہ تم خود ان برکتوں، نعمتوں اور فیوض سے اپنے سینوں کو منور کرلو۔ ان دولتوں سے اپنے دامن پوری طرح بھرلو، تا ان روحانی خزانوں کو آگے پہنچانے کا حق ادا کر سکو۔ اب یہ بارِ امانت تمہارے کندھوں پر ہے۔ تم صاحبِ کوثر، محمد عربی ﷺ کے غلام ہو۔ اس نسبت کی لاج رکھتے ہوئے ان خزانوں کو دنیا کے کناروں تک پہنچاتے چلے جاؤ کہ یہ دولتیں، یہ نعمتیں اور برکتیں کبھی ختم ہونے والی نہیں۔ یاد رکھو کہ انہی کی برکت سے دنیا کی تقدیر بدلتے گی اور دنیا ایک دن ضرور محسن انسانیت، حضرت محمد مصطفیٰ ﷺ کی غلامی میں آکر ہر دکھ سے نجات پالے گی۔ آج اس خدمت کی سعادت تمہارے حصہ میں آئی ہے۔ اس جانشنازی سے اس کا حق ادا کرو کہ ہمارا مولیٰ خوش ہو کر ہمیں اپنے دامنِ رحمت میں چھپا لے۔ اللہ کرے کہ یہ سعادت اور خوش بختی ہم میں سے ہر ایک کا نصیب ٹھہرے۔ آمین یا ارحم الرءا احمدیں
وآخر دعوانا ان الحمد لله رب العالمين